




ధిల్లిన ఘోర

అగ్నిప్రమాదం

- ఇరవై ఒక్క మంది మృతి
- మంటల్లో చిక్కుకున్న విదేశీయులు
- సహాయక చర్యలు కొనసాగింపు

న్యూఢిల్లీ, జూన్ 3 (తరంగాలు ప్రతినది): దేశ రాజధాని ఢిల్లీలో బుధవారం జరిగిన ఘోర అగ్నిప్రమాదం తీవ్ర విషాదాన్ని మిగిల్చింది. దక్షిణ ఢిల్లీలోని మాలవీయ నగర్ ప్రాంతంలో ఉన్న ఓ భవనంలో చెలరేగిన మంటల కారణంగా కనీసం ఇరవై ఒక్క మంది ప్రాణాలు కోల్పోయినట్లు అధికారులు వెల్లడించారు. మృతుల్లో విదేశీ పౌరులు కూడా

> మిగతా 2వ పేజీలో..



కర్ణాటక సీఎంగా  
డికే శివకుమార్  
ప్రమాణం..

- గవర్నర్ చేత ప్రమాణ స్వీకారం
- పదాలుగు మంది మంత్రుల ప్రమాణం
- చరవాణి ద్వారా సోనియా గాంధీ శుభాకాంక్షలు
- పార్టీ నాయకులు, కార్యకర్తలు, ప్రజలందరినీ కలుపుకుని ముందుకు సాగుతా...
- కర్ణాటక అభివృద్ధి, ప్రజా సంక్షేమం తమ ప్రభుత్వ ప్రధాన లక్ష్యం
- రాష్ట్రాన్ని మరింత అభివృద్ధి పథంలో నడిపేందుకు కృషి చేస్తా
- కర్ణాటక ముఖ్యమంత్రి డికే శివకుమార్

బెంగళూరు, జూన్ 3 (తరంగాలు ప్రతినది): కర్ణాటక నూతన ముఖ్యమంత్రిగా కాంగ్రెస్ సీనియర్ నేత డికే శివకుమార్ బుధవారం ప్రమాణ స్వీకారం చేశారు. లోక్ భవన్ లోని గ్లాస్ హౌస్ లో నిర్వహించిన కార్యక్రమంలో గవర్నర్ ఠావర్ చంద్ గెవ్కట్ ఆయనతో ప్రమాణం చేయించారు. రాజ్యాంగ ప్రతిని చేతపట్టుకుని డికే శివకుమార్ ముఖ్యమంత్రి పదవి బాధ్యతలు స్వీకరించారు. ప్రమాణ స్వీకార కార్యక్రమానికి కాంగ్రెస్ జాతీయ అధ్యక్షుడు మల్లికార్జున ఖర్గే, అగ్రనేత రాహుల్ గాంధీ, మాజీ ముఖ్యమంత్రి సిద్దరామయ్య, తెలంగాణ ముఖ్యమంత్రి ఎనుముల రేవంత్ రెడ్డి, తెలంగాణ మంత్రులు పొంగులేటి శ్రీనివాస రెడ్డి, మహ్మద్ అజహరూద్దీన్, మల్లు భట్టి విక్రమారావు పాటు పలువురు ప్రముఖులు హాజరయ్యారు. కార్యక్రమం ఘనంగా జరిగింది. కొత్త

> మిగతా 2వ పేజీలో..

వడగాల్పులతో  
వేల మరణాలు

- దేశవ్యాప్తంగా ఆందోళనకర పరిస్థితి
- ఉత్తరప్రదేశ్ లో తీవ్ర ప్రభావం
- ఎండల తీవ్రతపై హెచ్చరికలు

లక్నో, జూన్ 3 (తరంగాలు ప్రతినది): దేశంలోని పలు రాష్ట్రాలను తీవ్ర వడగాల్పులు అతలాకు తలం చేస్తున్నాయి. ముఖ్యంగా ఉత్తరప్రదేశ్ లో ఎండల తీవ్రత కారణంగా పరిస్థితి మరింత ఆందోళనకరంగా మారింది. గత ఐదు రోజుల వ్యవధిలో రాష్ట్రంలో ఎనిమిది వేలకుపైగా మంది ప్రాణాలు కోల్పోయి ఉండవచ్చని తాజా అధ్యయనాలు సూచిస్తున్నాయి. దీంతో ఈ వేసవిలో అత్యధిక ప్రభావం ఎదుర్కొన్న రాష్ట్రంగా ఉత్తరప్రదేశ్ నిలిచినట్లు తెలుస్తోంది. వడగాల్పుల



> మిగతా 2వ పేజీలో..

తెలంగాణ-జర్మనీ సహకారానికి బాటలు

- సాంకేతిక రంగంలో భాగస్వామ్యం
- నైపుణ్యాభివృద్ధిపై ఒప్పందం
- పెట్టుబడులకు కొత్త అవకాశాలు

హైదరాబాద్, జూన్ 3 (తరంగాలు ప్రతినది): శాస్త్ర సాంకేతిక, నైపుణ్యాభివృద్ధి, జీవ వైజ్ఞానిక రంగాల్లో పరస్పర సహకారాన్ని మరింత విస్తరించేందుకు తెలంగాణ ప్రభుత్వం, జర్మనీకి చెందిన ధూరింగ్ యూనివర్సిటీ ప్రభుత్వం మధ్య అవగాహన ఒప్పందం కుదిరింది. ధూరింగ్ యూనివర్సిటీ మంత్రి-అధ్యక్షుడు మారియో ఫోకల్ నేతృత్వంలోని ప్రతినది బృందం హైదరాబాద్ లో ముఖ్యమంత్రి రేవంత్ రెడ్డితో సమావేశమై పలు కీలక అంశాలపై చర్చలు జరిపింది. ఈ సందర్భంగా రెండు ప్రభుత్వాల మధ్య అధికారికంగా ఒప్పందంపై సంతకాలు చేశారు. సమావేశంలో పాల్గొన్న మారియో ఫోకల్ మాట్లాడుతూ అభివృద్ధి, ఆవిష్కరణల రంగాల్లో తెలంగాణ దేశంలోనే అగ్రగామిగా నిలుస్తోందని ప్రకటించారు. భారత్-జర్మనీ ద్వైపాక్షిక సంబంధాలు మరింత బలోపేతంపూర్వకంగా తరుణంలో తెలంగాణ ప్రత్యేక స్థానాన్ని సంపాదించుకుందని పేర్కొన్నారు. పరస్పర ప్రయోజనాలను పెంచే భాగస్వామ్య అవకాశాలను మరింత విస్తరించుకోవాలని ఆకాంక్షించారు. ముఖ్యమంత్రి రేవంత్ రెడ్డి మాట్లాడుతూ కృత్రిమ మేధస్సు యుగంలో మారుతున్న ఉద్యోగ అవసరాలకు అనుగుణంగా నైపుణ్యాభివృద్ధి



కార్యక్రమాలను పునర్నిర్మించాలి అవసరం ఉందన్నారు. జర్మనీ, జపాన్, దక్షిణ కొరియా వంటి దేశాల పరిశ్రమల అవసరాలను తీర్చగల మానవ వనరులను తయారు చేయడం లక్ష్యంగా శిక్షణ కార్యక్రమాలు రూపొందించాలని పేర్కొన్నారు. యంగ్ ఇండియా స్కెల్ప్ యూనివర్సిటీ, ఆధునిక సాంకేతిక కేంద్రాలు, పాలిటెక్నిక్ విద్యాసంస్థల ఆధునికీకరణలో ధూరింగ్ సహకారం అందించాలని కోరారు.

దీనికి సానుకూలంగా స్పందించిన మారియో ఫోకల్, తెలంగాణ-ధూరింగ్ యూనివర్సిటీ పరిశ్రమలు, విద్యాసంస్థల భాగస్వామ్యంతో అవసరాల ఆధారిత నైపుణ్యాభివృద్ధి వ్యవస్థను రూపొందించవచ్చని తెలిపారు. పరిశ్రమల అవసరాలకు అనుగుణంగా శిక్షణ ఇవ్వడం ద్వారా యువతకు ప్రపంచ స్థాయి

> మిగతా 2వ పేజీలో..

**తెలంగాణకు మరో ఫార్మా మైలురాయి**

- బొరపల్లలో భారీ పెట్టుబడి
- బయోలాజిక్స్ తయారీకి ఊతం
- ఉపాధికి కొత్త అవకాశాలు

సంగారెడ్డి, జూన్ 3 (తరంగాలు ప్రతినది): సంగారెడ్డి జిల్లా బొరపల్లలో ఏర్పాటు చేసిన థెరానోమ్ బయోలాజిక్స్ అత్యాధునిక బయోలాజిక్స్ తయారీ కేంద్రాన్ని వైద్య, ఆరోగ్య శాఖ మంత్రి దామోదర్ రాజనర్సింహ, సమాచార సాంకేతిక, పరిశ్రమల శాఖ మంత్రి దుద్దిళ్ల శ్రీధర్ బాబు ప్రారంభించారు. వెయ్యి రెండువందల కోట్ల రూపాయల పెట్టుబడితో ఏర్పాటు చేసిన ఈ సంస్థ తెలంగాణ ఔషధ, బయోటెక్నాలజీ రంగాల అభివృద్ధిలో మరో కీలక మైలురాయిగా నిలుస్తుందని మంత్రి దామోదర్ రాజనర్సింహ పేర్కొన్నారు. తెలంగాణ

> మిగతా 2వ పేజీలో..

**భూముల విలువలకు కొత్త విధానం**

- ఐదో తేదీ సుంచి అమలు
- శాస్త్రీయంగా ధరల నిర్ణయం
- పారదర్శకతకు ప్రభుత్వం ప్రాధాన్యం
- మంత్రి పొంగులేటి శ్రీనివాసరెడ్డి

హైదరాబాద్, జూన్ 3 (తరంగాలు ప్రతినది): రాష్ట్రంలో భూముల మార్కెట్ విలువల సవరణను

> మిగతా 2వ పేజీలో..

తెలంగాణ-జర్మనీ సహకారానికి బాటలు



అవకాశాలు కల్పించవచ్చని అభిప్రాయపడ్డారు. హైదరాబాద్ లో జర్మన్ భాషా శిక్షణ కేంద్రాన్ని ఏర్పాటు చేయాలని ముఖ్యమంత్రి ప్రతిపాదించారు. జర్మనీ పరిశ్రమలకు అవసరమయ్యే మానవ వనరులను గుర్తిస్తే, వాటికి అనుగుణంగా ప్రత్యేక శిక్షణ అందించేందుకు రాష్ట్రం సిద్ధంగా ఉందన్నారు. విదేశీ భాషా నైపుణ్యాలతో పాటు సాంకేతిక పరిజ్ఞానాన్ని అందించడం ద్వారా యువతకు అంతర్జాతీయ ఉపాధి అవకాశాలు పెరుగుతాయని

పేర్కొన్నారు. భారత్ పూర్వ సీనియర్ ప్రపంచ స్టాయి పెట్టుబడులు, ఆవిష్కరణలకు కేంద్రంగా అభివృద్ధి చేస్తున్నట్లు ముఖ్యమంత్రి వివరించారు. జర్మనీకి చెందిన సెమీకండక్టర్ సంస్థల ప్రతినిధి బృందాన్ని తెలంగాణకు తీసుకువచ్చి పెట్టుబడి అవకాశాలను పరిశీలించాలని మరెవరో ఘోషించి ప్రతిపాదించగా, మంత్రి దుద్దిక్ష శ్రీధర్ బాబు స్వాగతించారు. నైపుణ్యాభివృద్ధి, సాంకేతికత, ఆవిష్కరణలు, పెట్టుబడుల రంగాల్లో ధూరింగియాతో భాగస్వామ్యాన్ని మరింత విస్తరించేందుకు తెలంగాణ ప్రభుత్వం కట్టుబడి ఉందని ముఖ్యమంత్రి స్పష్టం చేశారు.

భూముల విలువలకు కొత్త విధానం

శాస్త్రీయంగా, హేతుబద్ధంగా చేపట్టామని రాష్ట్ర రెవెన్యూ, గృహ నిర్మాణ, సమాచార పౌర సంబంధాల శాఖ మంత్రి పొంగులేటి శ్రీనివాస రెడ్డి తెలిపారు. రాష్ట్ర మంత్రివర్గం తీసుకున్న నిర్ణయం మేరకు సవరించిన భూముల విలువలు ఈ నెల ఐదో తేదీ నుంచి అమలులోకి రానున్నాయని వెల్లడించారు. క్షేత్రస్థాయి అధ్యయనం, మార్కెట్ పరిస్థితుల విశ్లేషణ ఆధారంగానే ఈ నిర్ణయం తీసుకున్నట్లు పేర్కొన్నారు. ముఖ్యమంత్రి అనుమల రేపంత్ రెడ్డి సూచనల మేరకు ఆర్థిక నిపుణుల నివేదికలు, ఉన్నతాధికారుల సలహాలను పరిగణనలోకి తీసుకుని విస్తృత స్థాయిలో అధ్యయనం నిర్వహించిన తర్వాత కొత్త విలువలను నిర్ణయించామని మంత్రి తెలిపారు. ప్రాంతాల వారీగా భూముల మార్కెట్ ధరలు, రిజిస్ట్రేషన్ల సంఖ్య, బహిరంగ మార్కెట్ పరిస్థితులు, ప్రభుత్వ విలువల మధ్య ఉన్న వ్యత్యాసాలను సమగ్రంగా పరిశీలించినట్లు వెల్లడించారు. గత ప్రభుత్వ హయాంలో తగిన కనరత్న లేకుండా భూముల ధరలను పెంచడం వల్ల అనేక ప్రాంతాల్లో అసమానతలు ఏర్పడ్డాయని మంత్రి విమర్శించారు. కొన్ని చోట్ల మార్కెట్ ధరల కంటే తక్కువగా, మరికొన్ని చోట్ల అధికంగా ప్రభుత్వ విలువలు నిర్ణయించబడటంతో భూ లావాదేవీల్లో సమస్యలు తలెత్తాయని పేర్కొన్నారు. ఈ పరిస్థితులను సరిదిద్దేందుకే రాష్ట్రవ్యాప్తంగా మార్కెట్ విలువల పునర్విమర్శ చేపట్టినట్లు తెలిపారు. రాష్ట్రంలోని అన్ని ఉప రిజిస్ట్రార్ కార్యాలయాల పరిధిలో ప్రత్యేక కమిటీలు క్షేత్రస్థాయిలో పరిశీలన జరిపి సవరించిన విలువలను రూపొందించాయని మంత్రి వివరించారు. ప్రాంతాల అభివృద్ధి సామర్థ్యం, భూముల డిమాండ్, వేలం ధరలు, కొత్త రహదారులు, వృద్ధి కారాదార్లు, బయటి వలయ రహదారి, ప్రాంతీయ వలయ రహదారి, పారిశ్రామిక అభివృద్ధి, మౌలిక వసతుల విస్తరణ వంటి అంశాలను పరిగణనలోకి తీసుకున్నట్లు తెలిపారు. ఫలాలు విషయంలో గతంలో ఏర్పడిన అసమానతలను తొలగిస్తూ కొన్ని ప్రాంతాల్లో అన్ని అంతస్తులకు ఒకే రేటు వర్తింపజేసేలా హేతుబద్ధీకరణ చేపట్టినట్లు మంత్రి పేర్కొన్నారు. ఇప్పటికే అధిక మార్కెట్ విలువలను ఉన్న ప్రాంతాల్లో ఎలాంటి పెంపు ప్రతిపాదించలేదని స్పష్టం చేశారు. ప్రాంతాల అభివృద్ధి స్థాయిని బట్టి వ్యవసాయ భూములు, పాల్స, ప్లాట్లకు కనీస ప్రాథమిక రేట్లను కూడా నిర్ణయించినట్లు వెల్లడించారు. నిర్మాణ సామగ్రి ధరలు, కార్మికుల వేతనాలు పెరిగిన నేపథ్యంలో నిర్మాణ వ్యయాల సవరణ కూడా అవసరమైందని మంత్రి తెలిపారు. గ్రామీణ, పట్టణ ప్రాంతాల్లో ఆర్.సీ.సి, నాన్ ఆర్.సీ.సి నిర్మాణాల రేట్లను సవరించినట్లు పేర్కొన్నారు. ప్రజలకు ఇబ్బందులు కలగకుండా, వాస్తవ మార్కెట్ పరిస్థితులకు అనుగుణంగా, భూ లావాదేవీల్లో పారదర్శకత పెంపునకు ఈ నిర్ణయం దోహదపడుతుందని మంత్రి పొంగులేటి శ్రీనివాస రెడ్డి తెలిపారు.

వడగాల్పులతో వేల మరణాలు

ప్రభావం ఉత్తరప్రదేశ్ పరిమితం కాకుండా బీహార్, మధ్యప్రదేశ్, రాజస్థాన్, గుజరాత్ రాష్ట్రాలపై కూడా తీవ్రంగా పడింది. బీహార్ లో మూడు వేల ఆరు వందలకు పైగా, మధ్యప్రదేశ్ లో దాదాపు మూడు వేల మంది, రాజస్థాన్ లో రెండువేల ఆరు వందలకు పైగా మరణాలు సంభవించి ఉండవచ్చని అధ్యయనం పేర్కొంది. ఈ గణాంకాలు ఎండల తీవ్రత ఎంత ప్రమాదకర స్థాయికి చేరుకుందో తెలియజేస్తున్నాయి. దేశవ్యాప్తంగా గత ఐదు రోజులలోనే దాదాపు ముప్పై వేల మంది వరకు ప్రాణాలు కోల్పోయి ఉండవచ్చని పరిశోధకులు అంచనా వేస్తున్నారు. ముఖ్యంగా ఉత్తర, మధ్య భారత రాష్ట్రాల్లో ఉష్ణోగ్రతలు సాధారణ స్థాయిని దాటిపోవడంతో ప్రజలు తీవ్ర ఇబ్బందులు ఎదుర్కొంటున్నారు. వృద్ధులు, చిన్నారులు, అనారోగ్యంతో బాధపడుతున్నవారిపై ప్రభావం ఎక్కువగా కనిపిస్తున్నట్లు నిపుణులు చెబుతున్నారు. ఉత్తరప్రదేశ్, బీహార్, మధ్యప్రదేశ్, రాజస్థాన్, గుజరాత్ రాష్ట్రాలు కలిసి దేశ జనాభాలో సగటునా సాతం వాటాను మాత్రమే కలిగి ఉన్నప్పటికీ, వడగాల్పుల కారణంగా సంభవించిన మరణాల్లో అరవై శాతానికి పైగా ఈ రాష్ట్రాల్లోనే నమోదవడం ఆందోళన కలిగిస్తోంది. వాతావరణ మార్పుల ప్రభావం, పెరుగుతున్న ఉష్ణోగ్రతలు ఈ పరిస్థితులకు ప్రధాన కారణాలుగా భావిస్తున్నారు. ప్రజలు అత్యవసరమైతే తప్ప మధ్యాహ్నం సమయంలో బయటకు వెళ్లవద్దని వైద్య నిపుణులు సూచిస్తున్నారు. తగినంత నీరు తాగడం, శరీరాన్ని చల్లగా ఉంచుకోవడం, వడదెబ్బ లక్షణాలు కనిపిస్తే వెంటనే వైద్యులను సంప్రదించడం అవసరమని చెబుతున్నారు. ప్రభుత్వాలు కూడా అప్రమత్తంగా ఉండి ప్రజలకు అవసరమైన సహాయక చర్యలు అందిస్తున్నాయి. వడగాల్పుల తీవ్రత రానున్న రోజుల్లో కూడా కొనసాగవచ్చని వాతావరణ నిపుణులు హెచ్చరిస్తున్నారు. ఈ నేపథ్యంలో ప్రజలు జాగ్రత్తలు పాటించడం ద్వారా ప్రాణనష్టాన్ని తగ్గించవచ్చని అధికారులు సూచిస్తున్నారు. ఎండల ప్రభావాన్ని తక్కువ అంచనా వేయకుండా అప్రమత్తంగా ఉండాలని విజ్ఞప్తి చేస్తున్నారు.

కర్ణాటక ముఖ్యమంత్రిగా డి.కె. శివకుమార్ ప్రమాణ స్వీకారం

మంత్రివర్గంలో మాజీ ముఖ్యమంత్రి సిద్ధరామయ్య కుమారుడు యతీంద్రకు స్థానం లభించింది. పరమేశ్వర ఏకైక ఉప ముఖ్యమంత్రిగా ప్రమాణ స్వీకారం చేశారు. మొత్తం పద్నాలుగు మంది మంత్రులు కొత్త మంత్రివర్గంలో భాగంగా ప్రమాణం చేశారు. ప్రమాణ స్వీకారానికి ముందు కాంగ్రెస్ అగ్రనేత సోనియా గాంధీ తనకు ఘోస్ చేసి శుభాకాంక్షలు తెలిపారని డి.కె. శివకుమార్ వెల్లడించారు. పార్టీలో అందరినీ కలుపుకుని ముందుకు సాగాలని ఆమె సూచించినట్లు తెలిపారు. తన నాయకత్వంపై సోనియా గాంధీ పూర్తి విశ్వాసం వ్యక్తం చేశారని పేర్కొన్నారు. విలేజరులతో మాట్లాడిన డి.కె. శివకుమార్, కాంగ్రెస్ రాష్ట్ర అధ్యక్షుడిగా తనను నియమించినది కూడా సోనియా గాంధీయేనని గుర్తు చేశారు. మొదటి నుంచి తనపై ఆమెకు నమ్మకం ఉందని చెప్పారు. ఆమె సూచనల మేరకు పార్టీ నాయకులు, కార్యకర్తలు, ప్రజలందరినీ కలుపుకుని ముందుకు సాగుతానని స్పష్టం చేశారు. కర్ణాటక అభివృద్ధి, ప్రజా సంక్షేమమే తమ ప్రభుత్వ ప్రధాన లక్ష్యమని డి.కె. శివకుమార్ పేర్కొన్నారు. ప్రజలకు ఇచ్చిన హామీలను అమలు చేయడంతో పాటు రాష్ట్రాన్ని మరింత అభివృద్ధి పథంలో నడిపేందుకు కృషి చేస్తామని తెలిపారు. కొత్త ప్రభుత్వ ఏర్పాటుతో కర్ణాటక రాజకీయాల్లో కొత్త అధ్యాయం ప్రారంభమైందని రాజకీయ వర్గాలు విశ్లేషిస్తున్నాయి.

తెలంగాణకు మరో ఫార్మా మైలురాయి



ఇప్పటికే దేశానికి బిల్వ్ డ్రగ్ రాజధానిగా, ప్రపంచానికి వ్యాక్సిన్ రాజధానిగా గుర్తింపు పొందిందని మంత్రి తెలిపారు. ఈ కొత్త తయారీ కేంద్రం రాష్ట్ర ఫార్మా, బయోటెక్నాలజీ రంగాల సామర్థ్యాన్ని మరోసారి ప్రపంచానికి చాటుతోందని అన్నారు. ప్రపంచ స్థాయి వైద్య అవసరాలకు అనుగుణంగా అత్యధునిక బయోలాజికల్ ఔషధాల తయారీకి ఈ కేంద్రం ఉపయోగపడనుందని వెల్లడించారు. క్యాన్సర్ తో పాటు ఇతర క్లిష్ట వ్యాధుల చికిత్సకు అవసరమైన బయోలాజికల్ ఔషధాల ఉత్పత్తిలో ఈ కేంద్రం కీలక పాత్ర పోషించనుందని మంత్రి పేర్కొన్నారు. సంవత్సరానికి రెండున్నర కోట్ల నుంచి మూడు కోట్ల వరకు వైద్య తయారీ చేసే సామర్థ్యంతో ఈ యూనిట్ దేశంలోనే అతిపెద్ద బయోలాజికల్ తయారీ కేంద్రాల్లో ఒకటిగా నిలవనుందని తెలిపారు. ఈ ప్రాజెక్టులో ఆమెరికాకు చెందిన ప్రముఖ జీవఔషధ సంస్థ భాగస్వామిగా ఉండటం తెలంగాణపై ప్రపంచ స్థాయి విశ్వాసానికి నిదర్శనమని అన్నారు. ఈ పరిశ్రమ ద్వారా సుమారు వెయ్యి ఐదు వందల మందికి ప్రత్యక్ష, పరోక్ష ఉపాధి అవకాశాలు లభించనున్నాయని మంత్రి వెల్లడించారు. రాష్ట్రంలో పరిశ్రమల అభివృద్ధితో పాటు యువతకు ఉద్యోగ అవకాశాలు కల్పించడమే ప్రభుత్వ లక్ష్యమని పేర్కొన్నారు. లైఫ్ సైన్సెస్ రంగంలో తెలంగాణను మరింత ముందుకు తీసుకెళ్లేందుకు ప్రభుత్వం కట్టుబడి ఉందన్నారు. రాష్ట్రంలో క్యాన్సర్ భారాన్ని తగ్గించడం ప్రభుత్వ ప్రధాన లక్ష్యాల్లో ఒకటని మంత్రి దామోదర్ రాజనర్సింహా తెలిపారు. క్యాన్సర్ నివారణ, ముందస్తు గుర్తింపు, చికిత్స, పునరావాస సేవలపై ప్రత్యేక దృష్టి సారిస్తున్నామని చెప్పారు. క్యాన్సర్ ను నోటిఫైయబుల్ వ్యాధిగా ప్రకటించి రోగుల నమోదు, పర్యవేక్షణ, చికిత్స వ్యవస్థను బలోపేతం చేస్తున్నామని వెల్లడించారు. క్యాన్సర్ చికిత్సను హైదరాబాద్ కేంద్ర పరిమితం చేయకుండా జిల్లాల స్థాయికి విస్తరించామని మంత్రి తెలిపారు. అన్ని జిల్లాల్లో డి కేర్ క్యాన్సర్ కేంద్రాలు ఏర్పాటు చేసి కీమోథెరపీ సేవలను అందుబాటులోకి తీసుకువచ్చామని చెప్పారు. భవిష్యత్తులో ప్రాంతీయ క్యాన్సర్ కేంద్రాలు, పాలియేటివ్ కేర్ సేవలను మరింత విస్తరించి తెలంగాణను ప్రపంచ స్థాయి ఆరోగ్య, ఫార్మా, లైఫ్ సైన్సెస్ కేంద్రంగా తీర్చిదిద్దేందుకు ప్రభుత్వం కృషి కొనసాగిస్తుందని స్పష్టం చేశారు.

ఫిల్లీలో ఘోర అగ్నిప్రమాదం



ఉన్నట్లు సమాచారం. ఈ ఘటన దేశవ్యాప్తంగా కలకలం రేపింది. పోలీసులు తెలిపిన వివరాల ప్రకారం మాలవీయ నగర్ ప్రాంతంలోని భవనం దిగువ అంతస్తులో ఉన్న భోజనశాలలో ఉదయం అగ్నిప్రమాదం సంభవించింది. అక్కడ ప్రారంభమైన మంటలు వేగంగా పై అంతస్తులకు వ్యాపించాయి. భవనంలో బస చేస్తున్న వారు ఒక్కసారిగా మంటలు, దట్టమైన పొగతో చిక్కుకుపోయారు. ప్రమాదం సంభవించిన సమయంలో పలువురు నిద్రలో ఉన్నట్లు తెలుస్తోంది. మంటల తీవ్రత పెరగడంతో ప్రాణాలు కాపాడుకునేందుకు కొందరు పై అంతస్తుల నుంచి కిందకు దూకారు. స్థానికులు వెంటనే స్పందించి రహదారిపై పరుపులు ఏర్పాటు చేసి వారిని రక్షించేందుకు ప్రయత్నించారు. ఈ ఘటనకు సంబంధించిన దృశ్యాలు సామాజిక మాధ్యమాలలో విస్తృతంగా ప్రచారమవుతున్నాయి. సమాచారం అందుకున్న వెంటనే అగ్నిమాపక సిబ్బంది సంఘటనా స్థలానికి చేరుకుని సహాయక చర్యలు చేపట్టారు. ఎనిమిది అగ్నిమాపక వాహనాలతో మంటలను అదుపులోకి తెచ్చారు. పోలీసులు, అగ్నిమాపక సిబ్బంది, ఇతర అత్యవసర బృందాలు కలిసి నలభై మందికి పైగా బాధితులను రక్షించి సమీప ఆసుపత్రులకు తరలించారు. పలువురి వరిస్థితి విషమంగా ఉన్నట్లు సమాచారం. ఈ భవనం విదేశాల నుంచి వైద్య చికిత్సల కోసం వచ్చిన వారు ఎక్కువగా బస చేసే కేంద్రంగా ఉన్నట్లు అధికారులు తెలిపారు. ముఖ్యంగా ఆఫ్రికా, మధ్య ఆసియా దేశాలకు చెందిన పలువురు అక్కడ నివసిస్తున్నట్లు వెల్లడైంది. మృతుల్లో కూడా విదేశీయులు ఉన్నట్లు ప్రాథమిక సమాచారం వెలువడింది. అగ్నిప్రమాదానికి గల ఖచ్చితమైన కారణాలు ఇంకా తెలియరాలేదు. భోజనశాలలోనే మంటలు ప్రారంభమై ఉండవచ్చని అధికారులు అనుమానిస్తున్నారు. ఘటనపై కేసు నమోదు చేసి దర్యాప్తు ప్రారంభించారు. ప్రధానమంత్రి నరేంద్ర మోదీ తీవ్ర దిగ్భ్రాంతి వ్యక్తం చేస్తూ బాధిత కుటుంబాలకు సంతాపం తెలిపారు.

ప్రమాద బీమాతో కోటి భరోసా

- విధి నిర్వహణలో విపాద ఘటన
- కుటుంబానికి భారీ ఆర్థిక లండ
- ఉప ముఖ్యమంత్రి మల్లు భట్టి విక్రమార్క



హైదరాబాద్, జూన్ 3 విధి నిర్వహణలో ప్రాణాలు కోల్పోయిన విద్యుత్ శాఖ ఉద్యోగి కుటుంబానికి రాష్ట్ర ప్రభుత్వం, బ్యాంకింగ్ వ్యవస్థ అందంగా నిలిచాయి. ప్రమాదంలో మృతి చెందిన ఉత్తర విద్యుత్ పంపిణీ సంస్థ లైన్ మన్ సోన్యాంజ్లే ప్రమోద్ కుమార్ కుటుంబానికి కోటి రూపాయల ప్రమాద బీమా మొత్తాన్ని రాష్ట్ర ఉప ముఖ్యమంత్రి మల్లు భట్టి విక్రమార్క అందజేశారు. ప్రజాభివృద్ధిలో జరిగిన కార్యక్రమంలో మృతుడి భార్య సోన్యాంజ్లే స్వస్థులు చెక్కును అందించి కుటుంబానికి భరోసా కల్పించారు. ఉత్తర విద్యుత్ పంపిణీ సంస్థ పరిధిలో పనిచేస్తున్న ప్రమోద్ కుమార్ విధి నిర్వహణలో ఉండగానే జరిగిన ప్రమాదంలో మరణించారు. ఈ ఘటన కుటుంబాన్ని తీవ్ర విషాదంలోకి నెట్టింది. అయితే ఉద్యోగుల సంక్షేమాన్ని దృష్టిలో ఉంచుకుని అమలు చేస్తున్న ప్రమాద బీమా పథకం కారణంగా కుటుంబానికి భారీ ఆర్థిక సహాయం లభించింది. దీంతో కుటుంబ భవిష్యత్తుకు కొంత భరోసా ఏర్పడింది. వేతన ఖాతాల ఆధారంగా అమలు చేస్తున్న ప్రత్యేక పథకాల కింద ఉద్యోగులకు వ్యక్తిగత ప్రమాద బీమా రక్షణ కల్పిస్తున్నారు. ఈ పథకంలో భాగంగా ప్రమోద్ కుమార్ గతంలో తన వేతన ఖాతాను ప్రారంభించారు. ఆ ఖాతాకు అనుసంధానంగా ఉన్న ప్రమాద బీమా సదుపాయం కారణంగానే ఆయన కుటుంబానికి కోటి రూపాయల పరిహారం అందింది. ఉద్యోగులకు ఇలాంటి రక్షణ ఎంత అవసరమో ఈ ఘటన మరోసారి స్పష్టం చేసింది. ప్రమాదం అనంతరం నామినీ అయిన స్వస్థ సంబంధిత దరఖాస్తును సమర్పించగా అధికారులు వేగంగా స్పందించారు. అవసరమైన ప్రక్రియలను పూర్తిచేసి బీమా మొత్తాన్ని ఆమె ఖాతాలో జమ చేశారు. కైయమ్ పరిష్కారంలో జాప్యం లేకుండా చర్యలు తీసుకోవడం బాధిత కుటుంబానికి ఉపశమనం కలిగించింది. ప్రభుత్వ సంస్థలు, బ్యాంకులు సమన్వయంతో పనిచేస్తే సంక్షేమ కార్యక్రమాలు మరింత సమర్థంగా అమలువుతాయని ఈ ఘటన నిరూపించింది.

మోదీ ఖాతాలో మరో రికార్డు

- నెహ్రూ రికార్డుకు ముగింపు
  - చరిత్ర సృష్టించనున్న ప్రధాని
  - పదకొండేళ్ల పాలనకు ముద్ర
- న్యూఢిల్లీ, జూన్ 3 : ప్రధానమంత్రి నరేంద్ర మోదీ భారత రాజకీయ చరిత్రలో మరో అరుదైన మైలురాయిని చేరుకోబోతున్నారు. జూన్ పదో తేదీ నాటికి దేశంలో ఎన్నికల్లో విజయం సాధించి అత్యధిక కాలం ప్రధానిగా కొనసాగిన నాయకుడిగా కొత్త రికార్డు సృష్టించనున్నారు. ఇప్పటివరకు ఈ ఘనత దేశ తొలి ప్రధానమంత్రి జవహర్ లాల్ నెహ్రూ పేరిట ఉండగా, మోదీ ఆ రికార్డును అధిగమించనున్నారు. జవహర్ లాల్ నెహ్రూ మే పదమూడు, పందొమ్మిది వందల యాభై రెండున ప్రధానిగా బాధ్యతలు చేపట్టి, మే ఇరవై ఏడు, పందొమ్మిది వందల అరవై నాలుగున మరణించే వరకు పదవిలో కొనసాగారు. మొత్తం నాలుగు వేల మూడు వందల తొంభై ఎనిమిది రోజులపాటు ఆయన ప్రధానిగా సేవలందించారు. జూన్ పదో తేదీ నాటికి నరేంద్ర మోదీ నాలుగు వేల మూడు వందల తొంభై తొమ్మిది రోజులు ప్రధానిగా పూర్తి చేసి ఈ రికార్డును అధిగమించనున్నారు. నరేంద్ర మోదీ తొలిసారిగా మే ఇరవై ఆరు, రెండు వేల పద్నాలుగున ప్రధానిగా బాధ్యతలు స్వీకరించారు. అనంతరం జరిగిన రెండు సాధారణ ఎన్నికల్లోనూ విజయాన్ని సాధించి వరుసగా మూడోసారి ప్రధానిగా కొనసాగుతున్నారు. దేశ రాజకీయాల్లో ఇది అరుదైన ఘట్టంగా విశ్లేషకులు పేర్కొంటున్నారు. ఇప్పటికే మరో కీలక రికార్డును కూడా మోదీ తన ఖాతాలో వేసుకున్నారు. వరుసగా అత్యధిక కాలం ప్రధానిగా కొనసాగిన



ఇందిరా గాంధీ రికార్డును గత ఏడాది అధిగమించారు. ఇందిరా గాంధీ పందొమ్మిది వందల అరవై ఆరు నుంచి పందొమ్మిది వందల డెబ్బై ఏడు వరకు వరుసగా నాలుగు వేల డెబ్బై ఏడు రోజులపాటు ప్రధానిగా కొనసాగారు. ఆ రికార్డును కూడా మోదీ అది గ విం చ డం విశేషంగా మారింది. నెహ్రూ ప్రధానిగా బాధ్యతలు చేపట్టిన సమయంలో దేశ జనాభా సుమారు ముప్పై నాలుగు కోట్లుగా ఉండేది. ప్రస్తుతం భారత జనాభా నూట నలభై కోట్లకు పైగా చేరుకుంది. ప్రజాస్వామ్య వ్యవస్థ కూడా విస్తరించి రాజకీయ పార్టీల సంఖ్య గణనీయంగా పెరిగింది. తొలి సాధారణ ఎన్నికల్లో కేవలం యాభై మూడు రాజకీయ పార్టీలు పోటీ చేయగా, ఇటీవలి ఎన్నికల్లో వందల సంఖ్యలో పార్టీలు బరిలో నిలిచాయి. దేశ రాజకీయ, సామాజిక పరిస్థితులు పూర్తిగా మారిన కాలంలో ప్రధానిగా కొనసాగుతూ నరేంద్ర మోదీ ఈ రికార్డును సొంతం చేసుకోవడం విశేషంగా భావిస్తున్నారు. వరుస విజయాలతో దేశ రాజకీయాల్లో తనకంటూ ప్రత్యేక అధ్యాయాన్ని లిఖించుకున్న మోదీ, జూన్ పదో తేదీన మరో చారిత్రక ఘట్టానికి సాక్షుం కానున్నారు.

# చంద్రశేఖర్ రావు సేవలు మరువలేనివి



● **టీఎన్టీవోస్ ఖమ్మం జిల్లా అధ్యక్షులు గుంటుపల్లి తరంగాలు ఖమ్మం జిల్లా బ్యూరో :** అటవీ శాఖ, ఖమ్మంలో సీనియర్ అసిస్టెంట్ గా 33 సంవత్సరాల పాటు విశిష్ట సేవలందించిన నీరుకొండ చంద్రశేఖర్ రావు పదవీ విరమణ సందర్భంగా ఖమ్మంలోని స్వర్ణభారతి కళ్యాణ మండపంలో ఘన సన్మాన మహోత్సవం నిర్వహించారు. ఈ సందర్భంగా జరిగిన సభలో టీఎన్టీవోస్ ఖమ్మం జిల్లా అధ్యక్షులు డి. జీ. ఈ. జెఎస్ ఖమ్మం జిల్లా చైర్మన్ గుంటుపల్లి శ్రీనివాసరావు ముఖ్య అతిథిగా పాల్గొని

ప్రసంగించారు. శ్రీ చంద్రశేఖర్ రావు ఉద్యోగ జీవితమంతా క్రమశిక్షణ, నిజాయితీ, అంకితభావంతో విధులు నిర్వర్తించి సహోద్యోగుల మన్ననలు పొందారని కొనియాడారు. అటవీ శాఖ అభివృద్ధికి అందించిన సేవలు మరువలేనివని, శాఖకు చేసిన సేవలు చిరస్మరణీయమని పేర్కొన్నారు. పదవీ విరమణ అనంతరం కూడా సమాజ సేవలో చురుకుగా పాల్గొంటూ ఆరోగ్యంగా, ఆనందంగా జీవించాలని ఆకాంక్షించారు. ఈ కార్యక్రమంలో అటవీ శాఖ అధికారులు, ఉద్యోగులు, కుటుంబ సభ్యులు,

స్నేహితులు వివిధ ఉద్యోగ సంఘాల నాయకులు పాల్గొని నీరుకొండ చంద్రశేఖర్ రావు కి శుభాకాంక్షలు తెలియజేశారు. వారి సేవలను స్మరించుకుంటూ ఘనంగా సన్మానించారు. ఈ కార్యక్రమంలో ఉద్యోగ సంఘాల నేతలు మోదుగు వేలాద్రి, శేష ప్రసాద్, విజయ కుమార్, తాళ్లూరి శ్రీకాంత్, హరికృష్ణ కోణార్, బుస చంద్రశేఖర్, బెజ్జంకి ప్రభాకర చారి, కోటపాటి రుక్మాదాస్, రవిచంద్ర, ప్రవీణ్, వెంకట్ రెడ్డి, నరేందర్ తదితరులు పాల్గొన్నారు.

## ప్రజల త్రాగునీటి అవసరాలు తీర్చిన మోత్య తండా సర్పంచ్ నరేష్



పర్యవేక్షణ, జూన్ 03 (తరంగాలు): మండలంలోని మోత్య తండా గ్రామంలో ప్రజలు త్రాగునీటికి పడుతున్న ఇబ్బందిని గమనించి గ్రామ సర్పంచ్ భూకృష్ణ నరేష్ తండాలో నెలకొన్న త్రాగునీటి అవసరాల కోసం నూతనంగా బోర్ వేయించారు. గతంలో గ్రామంలో ఉన్న మూడు బోర్ బావుల ద్వారా ప్రజల త్రాగు నీటి అవసరాలు అరకొరగా తీరేవి. ఇప్పుడు పెరిగిన జనాభాకు అనుగుణంగా బోర్ బావులలో తగినంత నీరు లభ్యం కాకపోవడం వల్ల ప్రజల అవసరాలకు అనుగుణంగా బుధవారం రోజు గ్రామ ప్రజల సమక్షంలో చెరువు సమీపాన బోర్ వేయగా, నీరు నిరంతరాయంగా రావడం జరిగింది. తమ త్రాగునీటి అవసరాలు తీర్చే విధంగా చేసిన సర్పంచ్ నరేష్ కు తండావాసులు ధన్యవాదాలు తెలిపారు. ఈ కార్యక్రమంలో వార్డు సభ్యులు నాయకులు పాల్గొన్నారు.

## అంబేద్కర్ మనవడిని కలిసిన వెలుగుమట్ల బాధితులు



తరంగాలు ఖమ్మం జిల్లా బ్యూరో : ఖమ్మం : వెలుగుమట్ల భూదాన భూమిలో నివాసముంటున్న పేద ప్రజల ఇబ్బందులను ప్రభుత్వం కూర్చిన సంగతి తెలిసినదే. బాధితుల పోరాట ఫలితంగా 311 మందికి పట్టణ ఇచ్చి ఇంకా 600 మందికి పట్టణ ఇవ్వకుండా కాలక్షేపణ చేస్తున్న సందర్భంలో బాధితులు తమ బాధను చెప్పుకునేందుకు డాక్టర్ బి.ఆర్ అంబేద్కర్ మనవడైన రివబ్ల్యూషన్ పార్టీ ఆఫ్ ఇండియా జాతీయ అధ్యక్షులు ,బుద్ధిస్థ నేషనల్ ఆర్గనైజేషన్ ప్రెసిడెంట్ ,నేషనల్ సమాధాన అధ్యక్షులైన శ్రీహ్రీమాన్ యశ్వంత్ అంబేద్కర్ ని కలిసి వెలుగుమట్ల సంఘటన, స్థానిక మంత్రులు వ్యవహరించిన తీరును వివరించారు. శ్రీహ్రీమాన్ యశ్వంత్ అంబేద్కర్ ఇంత దుర్మార్గమైన సంఘటనకు చలించి ,స్వయంగా నేనే రాష్ట్ర ముఖ్యమంత్రి వద్దకు వస్తానని వారు వినని ఎడల రాష్ట్రవత్తినీ ,ప్రధానమంత్రిని కలిసి న్యాయస్థానాలను కూడా ఆశ్రయించినా మీకు న్యాయం చేసేంతవరకు మీ తరఫున పోరాడతానని 16వ తారీఖున వెలుగుమట్ల ప్రాంతానికి వచ్చి పరిశీలన చేసిన అన్నారు. ఉమ్మడితెలుగు రాష్ట్రాల ఆర్ పి ఐ పార్టీ అధ్యక్షులు మేజర్ చంద్రకాంత్ మాట్లాడుతూ ఆదివత్స కులాలు చేసిన కుట్ర ఇది కచ్చితంగా మీ భూమిలో మీకు పక్కా ఇబ్బంది నిర్మించేదాకా దేశస్థాని ఉద్యమాన్ని చేస్తామని బాధితులకు హామీ ఇచ్చారు . బీసీ ఎస్సీ ఎస్సీ జేపీసీ రాష్ట్ర కార్యదర్శి పోడకండి రాజాబా మాట్లాడుతూ ఇప్పటికే బాధితులు రెవిన్యూ మినిస్టర్ పొంగులేటి శ్రీనివాస్ రెడ్డిని ,రాష్ట్ర గవర్నర్ శివ ప్రతాప్ శుక్ల ని కలిసి తమ ఆవేదనను చెప్పుకున్నారు . ఇంకా జాప్యం ప్రభుత్వాలు చేయకూడదని తక్షణమే అధికార యంత్రాంగం బాధితులకు పక్కా భవనాలు నిర్మించేందుకు తొందర పడాలి లేకపోతే జరగజోయే ఉద్యమం రేపంట్ రెడ్డి రాజ్యాన్ని కులుస్తుందని స్థానిక మంత్రులను ఖమ్మం ప్రజలు ఓట్లతో బుద్ధి చెబుతానని అన్నారు . వెలుగుమట్లలో సంపూర్ణ వెలుగు వచ్చేంతవరకు మా ఉద్యమం కొనసాగుతుందని అన్నారు .ఈ కార్యక్రమంలో వెలుగుమట్ల నిజనిర్ధారణ కమిటీ కన్వీనర్ కేశవరపు ,వీ.కృష్ణారావు ,కో కన్వీనర్ వట్టి ఉదయ్ కిరణ్ ,కమిటీ సభ్యులు శివరాత్రి కృష్ణ తదితరులు పాల్గొన్నారు.

## సుజాతనగర్ పీహెచ్ఎస్లో టీకాకరణ



సుజాతనగర్ ప్రాథమిక ఆరోగ్య కేంద్రం పరిధిలో నిర్వహిస్తున్న సాధారణ టీకాకరణ (రోటీన్ ఇమునైజేషన్) కార్యక్రమాలను జిల్లా చైల్డ్ హెల్త్ మరియు ఇమునైజేషన్ అధికారి డా. ప్రతాప్ బుధవారం పరిశీలించారు. జిల్లా వైద్య మరియు ఆరోగ్య అధికారి (డిఎంఆర్ హెచ్ఎ) డాక్టర్ తుకారాం రాజ్ ఆదేశాల మేరకు ఆయన సింగభూపాలెం, పాత అంజనాపురం, సర్కార ఆరోగ్య ఉపకేంద్రాలను సందర్శించి టీకాకరణ సేవల అమలును సమీక్షించారు. ఈ సందర్భంగా లబ్ధిదారుల హాజరు, వ్యాక్సీన్ నిల్వలు, రికార్డుల నిర్వహణ, టీకాల అందజేత తదితర అంశాలను పరిశీలించారు. గర్భిణీలు, చిన్నారులకు నిర్దేశిత సమయానికి టీకాలు అందేలా చర్యలు తీసుకోవాలని సిబ్బందికి సూచించారు. అలాగే త్వరలో నిర్వహించనున్న పల్స్ పోలియో కార్యక్రమం, స్టాక్ డయేరియా క్యాంపెయిన్ (ఎన్డీసీ), జాతీయ క్రిమి నివారణ దినోత్సవం, ఎంఆర్ ఎలిమినేషన్ క్యాంపెయిన్ కార్యక్రమాలపై వైద్య సిబ్బందికి ప్రత్యేక సూచనలు చేశారు. ఈ కార్యక్రమాలను విజయవంతంగా నిర్వహించేందుకు ముందస్తు ప్రణాళిక, లబ్ధిదారుల గుర్తింపు, ప్రజల్లో అవగాహన కల్పనతో పాటు క్షేత్రస్థాయిలో సమన్వయంతో పనిచేయాలని సూచించారు.

# వాతావరణ సవాళ్లను ఎదుర్కొనేందుకు ప్రత్యామ్నాయ పంటల సాగుపై దృష్టి పెట్టాలి



- **రాష్ట్ర వ్యవసాయ, సహకార, మార్కెటింగ్, చేనేత శాఖల మంత్రి తుమ్మల**
- **ఆయిల్ పామ్, ఉద్యాన పంటల రైతుల భవిష్యత్తుకు భరోసా**
- **ప్రత్యామ్నాయ పంటల సాగు, నాణ్య యూరియా వినియోగంపై రైతులకు విస్తృత అవగాహన కల్పించాలి**
- **పంట అవశేషాలకు నిప్పు పెడితే కలిగిన చర్యలు తప్పవు**
- **ఖరీఫ్ సాగు ప్రణాళికపై మీడియా సమావేశం నిర్వహించిన మంత్రి తుమ్మల**

తరంగాలు ఖమ్మం జిల్లా బ్యూరో : వాతావరణ మార్పులు, ఎల్నినో ప్రభావం తో ఈ ఏడాది సాధారణం కంటే తక్కువ వర్షపాతం సాధారణమే అవకాశం ఉన్నందున రైతులు ప్రత్యామ్నాయ పంటల సాగుపై దృష్టి సారించాలని రాష్ట్ర వ్యవసాయ, సహకార, మార్కెటింగ్, చేనేత శాఖల మంత్రి తుమ్మల నాగేశ్వరరావు సూచించారు. బుధవారం ఖమ్మం కలెక్టరేట్ సమావేశ మందిరంలో జిల్లా కలెక్టర్ దివకర్ డిఎస్, సిపి సునీల్ దత్, వైరా, సత్తుపల్లి ఎమ్మెల్యేలు రాందాస్ నాయక్, పట్టా రాగమయి దయానంద్ లతో కలిసి విలేజ్ కరల సమావేశం నిర్వహించారు. ఈ సందర్భంగా మంత్రి తుమ్మల నాగేశ్వరరావు మాట్లాడుతూ... భారత వాతావరణ శాఖతో పాటు పలు అంతర్జాతీయ వాతావరణ సంస్థలు ఈ ఏడాది ఎల్నినో ప్రభావం కారణంగా తక్కువ వర్షపాతం సాధారణమే అవకాశాలు ఉన్నట్లు అంచనా వేస్తున్నాయని తెలిపారు. ఈ పరిస్థితులను దృష్టిలో ఉంచుకుని జిల్లాలో

ఖరీఫ్ వ్యవసాయ ప్రణాళికను సిద్ధం చేశామని చెప్పారు. జిల్లాలోని జలాశయాల్లో ప్రస్తుతం ఉన్న డెడ్ స్టోర్జ్ నీటిని ప్రధానంగా త్రాగునీటి అవసరాల కోసం మాత్రమే వినియోగించాలని నిర్ణయించినట్లు తెలిపారు. వర్షాకాలం ప్రారంభానికి ముందే రైతులకు అవసరమైన విత్తనాలు, ఎరువులు అందుబాటులో ఉంచామని, పచ్చి రొట్టె విత్తనాలను సబ్సిడైజ్ అందజేయనున్నట్లు పేర్కొన్నారు. తక్కువ నీటి అవసరమయ్యే పంటలను రైతులు సాగు చేయాలని సూచించిన మంత్రి ప్రత్యామ్నాయ పంటలకు అవసరమైన విత్తనాలను ముందుగానే సిద్ధం చేసినట్లు తెలిపారు. రైతులు సాగు చేసే ప్రత్యామ్నాయ పంటల కొనుగోళ్లను కూడా ప్రభుత్వం పర్యవేక్షిస్తుందని, మార్కెటింగ్ పరంగా ఫూర్తి సహకారం అందిస్తుందని చెప్పారు. దేశం లోని అనేక రాష్ట్రాలు మొక్కజొన్న, జొన్న, పొద్దు తిరుగుడు, సోయాబీన్ వంటి పంటలను కొనుగోలు చేయకపోయినా తెలంగాణ ప్రభుత్వం ముఖ్యమంత్రి రేపంట్ రెడ్డి ఆదేశాల మేరకు మొక్కజొన్న, జొన్న, పొద్దు తిరుగుడు, సోయాబీన్ తో పాటు 65 లక్షల టన్నుల వరిని కొనుగోలు చేసినట్లు తెలిపారు. రైతులకు గిట్టుబాటు ధర కల్పించడంలో తెలంగాణ దేశానికి ఆదర్శంగా నిలిచిందని పేర్కొన్నారు. ధాన్యం కొనుగోళ్లలో కొంత ఆలస్యం జరగడానికి డిజిటీ కారత, బంగ్లాదేశ్ పరిస్థితుల కారణంగా గన్నీ బ్యాగుల సరఫరాలో అంతరాయం, పశ్చిమ బెంగాల్ ఎన్నికల కారణంగా హమాల్ కారత, లోడింగ్-అన్లోడింగ్ సమస్యలు వంటి పలు కారణాలు ఉన్నాయని వివరించారు. కేంద్ర ప్రభుత్వం గిడ్డంగుల సామర్థ్యాలు పెంచకపోవడం, పాత నిల్వల సమస్యలు కూడా ప్రభావం చూపాయని తెలిపారు. అయినప్పటికీ రైతుల ప్రయోజనాలను కాపాడటంలో తెలంగాణ ప్రభుత్వం విజయవంతమైందన్నారు. ప్రస్తుతం

రాష్ట్ర ప్రభుత్వం ప్రత్యామ్నాయ పంటల సాగుపై ప్రత్యేక దృష్టి సారించిందని తెలిపారు. ఉద్యాన పంటలు, కూరగాయలు, పప్పుధాన్యాలు, నూనె గింజల సాగును ప్రోత్సహిస్తున్నామని చెప్పారు. దేశం ఇప్పటికీ వంటనూనెలు, పప్పుధాన్యాలు, కూరగాయల కోసం విదేశాలపై ఆధార పడుతోందని, ఈ పరిస్థితిని మార్చేందుకు రైతులు ప్రత్యామ్నాయ పంటల సాగుపై దృష్టి పెట్టాలని సూచించారు. ఆయిల్ పామ్ సాగులో తెలంగాణ రాష్ట్రం దేశంలో అగ్రస్థానంలో ఉందని మంత్రి తెలిపారు. రాష్ట్రవ్యాప్తంగా ఏడు ఆయిల్ పామ్ ప్రాసింగ్ ఫ్యాక్టరీల నిర్మాణ పనులు కొనసాగుతున్నాయని, కల్లూరు ఫ్యాక్టరీ ఈ ఏడాదిలోనే ప్రారంభమవుతుందని చెప్పారు. ఈ ప్రభుత్వ హయాంలో రాష్ట్రంలో 10 లక్షల ఎకరాలకు ఆయిల్ పామ్ సాగును విస్తరించడమే లక్ష్యంగా పనిచేస్తున్నామని వెల్లడించారు. ప్రపంచ మార్కెట్ పరిస్థితులు, కేంద్ర ప్రభుత్వ విధానాలు రైతులపై ప్రభావం చూపుతున్నాయని తెలిపారు. దేశంలో పత్తి సాగు పెద్దపత్తున జరుగుతున్నప్పటికీ విదేశాల నుంచి పత్తి దిగుమతులు చేయడం రైతులకు నష్టం కలిగిస్తోందన్నారు. అలాగే ఆయిల్ పామ్ దిగుమతి సుంకాలను గణనీయంగా తగ్గించడం వల్ల దేశీయ రైతులు నష్టపోతున్నారని పేర్కొన్నారు. దిగుమతి సుంకాలను పెంచాలని కేంద్ర ప్రభుత్వాన్ని పలుమార్లు కోరినప్పటికీ స్పందన లేదన్నారు. పురుగుమందుల అధిక వినియోగం కారణంగా అంతర్జాతీయ మార్కెట్లో భారత వ్యవసాయ ఉత్పత్తులకు ఇబ్బందులు ఎదురవుతున్నాయని తెలిపారు. నాణ్యమైన ఉత్పత్తుల ద్వారా మాత్రమే ప్రపంచ మార్కెట్లో పోటీ పడగలమన్నారు. రైతులు పురుగుమందుల వినియోగాన్ని తగ్గించి సహజ వ్యవసాయ పద్ధతులు, నాన్ యూరియా వినియోగంపై దృష్టి సారించాలి...

## కొంకపాకలో బడిబాట

పర్యవేక్షణ, తరంగాలు, జూన్ 03: ప్రాఫెసర్ జయశంకర్ బడిబాట 2026 - 2027 కార్యక్రమంలో భాగంగా మొదటి రోజు కొంకపాక గ్రామంలోని ఉన్నత మరియు ప్రాథమిక పాఠశాలల సంయుక్త ఆధ్వర్యంలో గ్రామ పంచాయతీ సర్పంచ్ శ్రీమతి రాయబారపు రమాదేవి వివేక అధ్యక్షతన గ్రామపంచాయతీ కార్యాలయం సందు గ్రామసభ నిర్వహించడం జరిగింది. ఈ కార్యక్రమానికి ముఖ్యఅతిథిగా పర్యవేక్షణ మండల విద్యాశాఖాధికారి అల్లండాస్ బిక్షపతి హాజరైనారు. ఈ సందర్భంగా సభా అధ్యక్షులు సర్పంచ్ మాట్లాడుతూ ప్రైవేట్ పాఠశాలల మోజులో పడి ఆస్తులను కోల్పోయి అప్పుల పాలు కాకుండా మన ప్రభుత్వ పాఠశాలలోనే పిల్లలను చదివించాలని, సర్కారు బడి అన్ని విధాల సౌఖ్యమని సూచించారు. మన ఊరు బడిని మనమే అభివృద్ధి పరుచుకోవాలని దీనికి అందరి సహాయ సహకారాలు అవసరమని వారు తెలియచేశారు. పాఠశాలల పరిరక్షణకు అందరూ కృషి చేసి, వంద శాతం విద్యార్థుల సమాధానం కారకు అందరి సహకారం అందించి, ప్రభుత్వ పాఠశాలలను బ్రతికించాలని పిలుపు ఇస్తూ... విద్యార్థిని విద్యార్థుల సమాధానం కారకు మండల విద్యాశాఖాధికారి బిక్షపతి ప్రతిజ్ఞ చేపించారు. ఈ కార్యక్రమంలో ప్రాథమిక పాఠశాలల ప్రధానోపాధ్యాయులు మరియు



ఉపాధ్యాయుని ఉపాధ్యాయులు, విద్యార్థుల తల్లిదండ్రులు, శ్రేణిపాలిలాపలు పాల్గొన్నారు.

**ఖమ్మం లో కుంగిన మెయిన్ రోడ్డు**



**తరంగాలు ఖమ్మం జిల్లా బ్యారో :**  
ఖమ్మం నగరంలోని వైరా రోడ్డులో అకస్మాత్తుగా రోడ్డు కుంగిపోయి టోరియం ఏర్పడింది. జిల్లా కోర్టు సమీపంలో లకారం చెరువుకు వెళ్లే కాల్వ వద్ద మెయిన్ రోడ్డు కుంగడంతో ట్రాఫిక్ కు అంతరాయం ఏర్పడింది. వన్ వే వద్దంలో ట్రాఫిక్ ను నియంత్రించి, కుంగిన రోడ్డుకు మరమ్మతు చేస్తున్నారు. వాతావరణ వరిస్థుతులు బాగలేని ఈ సమయంలో రోడ్డు క్షయం

విధానాన్ని బట్టి ప్రజలు ఆందోళన పడుతున్నారు.

**ప్రభుత్వ విద్యాసంస్థల్లో ప్రవేశాల పెంపునకు ప్రత్యేక కార్యాచరణ చేపట్టాలి**

: కలెక్టర్ అంకిత్



**భద్రాద్రి జిల్లా బ్యారో తరంగాలు స్యూస్ జూన్ 3**

ప్రభుత్వ పాఠశాలలు, కళాశాలల్లో ఉన్న సౌకర్యాలపై విస్తృత ప్రచారం నిర్వహించాలని అధికారులకు ఆదేశం ప్రభుత్వ విద్యాసంస్థల్లో ప్రవేశాల పెంపునకు ప్రత్యేక కార్యాచరణ చేపట్టాలి: కలెక్టర్ అంకిత్ జిల్లాలో ప్రభుత్వ విద్యాసంస్థల్లో విద్యార్థుల ప్రవేశాలు పెరిగేలా సమగ్ర కార్యాచరణ చేపట్టాలని జిల్లా కలెక్టర్ అంకిత్ అధికారులను ఆదేశించారు. ప్రభుత్వ పాఠశాలలు, కళాశాలల్లో అందుబాటులో ఉన్న నాణ్యమైన విద్య, మౌలిక సదుపాయాలు, సంక్షేమ పథకాలపై తల్లిదండ్రులకు విస్తృత అవగాహన కల్పించాలని సూచించారు. బుధవారం హైదరాబాద్ నుంచి రాష్ట్ర విద్యాశాఖ కార్యదర్శి యోగితా రానా, డైరెక్టర్ ఆఫ్ సూల్ ఎడ్యుకేషన్ సవీన్ నికోల్స్ అన్ని జిల్లాల కలెక్టర్లతో వీడియో కాన్ఫరెన్స్ నిర్వహించి విద్యాశాఖ అంశాలపై సమీక్షించారు. ఈ సందర్భంగా ప్రభుత్వ డిగ్రీ కళాశాలలు, ఉన్నత విద్యాసంస్థల్లో వివిధ కోర్సుల వారిగా అందుబాటులో ఉన్న సీట్లను పూర్తిస్థాయిలో భర్తీ చేసేందుకు చర్యలు తీసుకోవాలని సూచించారు. విద్యార్థులు కొత్తగా ప్రవేశపెట్టిన కోర్సులను సద్వినియోగం చేసుకునేలా ప్రత్యేక అవగాహన కార్యక్రమాలు నిర్వహించాలని తెలిపారు. అనంతరం బిడిసి కలెక్టర్ క్యాంపు కార్యాలయం నుంచి జిల్లా అధికారులతో కలిసి వీడియో కాన్ఫరెన్స్లో పాల్గొన్న కలెక్టర్ అంకిత్ మాట్లాడుతూ, జిల్లాలో ఎన్ఎస్సీ, ఇంటర్మీడియట్ ఉత్తీర్ణులైన విద్యార్థులు ప్రభుత్వ డిగ్రీ కళాశాలలు, పాలిటెక్నిక్, బీటీబి, ఇతర వృత్తి విద్యా కోర్సుల్లో చేరేలా ప్రత్యేక చర్యలు చేపట్టాలని ఆదేశించారు. బిడిబిల కార్యక్రమాన్ని సమర్థవంతంగా నిర్వహిస్తూ ఇంటింటికి ప్రచారం చేపట్టాలని, తల్లిదండ్రులను ప్రత్యక్షంగా కలుసుకుని తమ పిల్లలను ప్రభుత్వ పాఠశాలల్లో చేర్చించేలా ప్రోత్సహించాలని సూచించారు. ప్రభుత్వ విద్యాసంస్థల్లో అందిస్తున్న ఉచిత పాఠ్యపుస్తకాలు, యూనిఫార్మాలు, మధ్యాహ్న భోజనం, డిజిటల్ విద్యా సదుపాయాలు తదితర అంశాలపై ప్రజలకు స్పష్టమైన అవగాహన కల్పించాలని పేర్కొన్నారు. పాఠశాలలు పునఃప్రారంభమయ్యే నాటికి తాగునీరు, మరుగుదొడ్లు, విద్యుత్, పరిశుభ్రతతో పాటు అన్ని కనీస మౌలిక సదుపాయాలను పూర్తిస్థాయిలో అందుబాటులో ఉంచేందుకు అవసరమైన చర్యలు చేపట్టాలని అధికారులను ఆదేశించారు. అలాగే ప్రభుత్వ విద్యాసంస్థల్లో జరుగుతున్న మౌలిక వసతుల అభివృద్ధి పనులను నిర్దేశిత గడువులోగా పూర్తి చేసేలా క్షేత్రస్థాయిలో పర్యవేక్షణ నిర్వహించాలని సూచించారు. ఈ సమావేశంలో జిల్లా ఇంటర్మీడియట్ శాఖ అధికారి వెంకటేశ్వర్లు, విద్యాశాఖ కోఆర్డినేటర్లు సైదులు, సతీష్ కుమార్, సంబంధిత శాఖల అధికారులు పాల్గొన్నారు.

**ఘనంగా మాజీ మంత్రి తన్నీరు హాలీష్ రావు జన్మదిన వేడుకలు**

- ముఖ్య అతిథులుగా ఎంపీ రవిచంద్రమాజీ ఎమ్మెల్యే సంత్ర, మాజీ జెడ్పీ చైర్మన్ లింగాల,
- తెలంగాణ భవనలో కేక్ కట్ చేసి మిరాయిలు పంచిపెట్టిన బిఆర్ఎస్ శ్రేణులు



**తరంగాలు ఖమ్మం జిల్లా బ్యారో :**  
మాజీ మంత్రి, సిద్దిపేట శాసనసభ్యులు తన్నీరు హాలీష్ రావు జన్మదిన వేడుకలను తెలంగాణ భవన్, ఖమ్మం జిల్లా బిఆర్ఎస్ పార్టీ కార్యాలయంలో బిఆర్ఎస్ శ్రేణులు అత్యంత వైభవంగా నిర్వహించారు. ఈ సందర్భంగా నాయకులు కేక్ కట్ చేసి, ఒకరికొకరు మిరాయిలు

తినీపించుకుంటూ భుజాకాంక్షలు తెలుపుతున్నారు. తెలంగాణ ఉద్యమంలోనూ, స్వరాష్ట్ర నిర్మాణంలోనూ అందించిన సేవలను ఈ సందర్భంగా గుర్తుచేసుకున్నారు. వక్రల ప్రసంగిస్తూ... తెలంగాణ రాష్ట్ర సాధన కోసం కేసీఆర్ గారి అడుగుజాడల్లో నడిచి, ఉద్యమ సమయం నుండి నేటి వరకు పార్టీ బలోపేతానికి, ప్రజల సంక్షేమానికి అహర్నిశలు క్రమస్పన్ను నిరంతర శ్రామికుడు హాలీష్ రావు అని కొనియాడారు. భవిష్యత్తులో ఆయన మరన్ని ఉన్నత శిఖరాలను అధిరోపించాలని ఆకాంక్షించారు. ఈ వేడుకల్లో మాజీ మంత్రి కమిటీ చైర్మన్ గుండాల బిఆర్ఎస్ వైరా ఇంచార్జ్ ఆర్ జె సి కృష్ణ, మాజీ సుదా చైర్మన్ బిచ్చు విజయకుమార్, సీనియర్ నాయకులు ఉప్పల వెంకటరమణ, లీగల్ సెల్ ప్రతినిధి బిచ్చల తిరుమలరావు, మాజీ మండల పార్టీ అధ్యక్షులు బెల్లం వేణుగోపాల్, మాజీ నగర పార్టీ అధ్యక్షులు పగడాల నాగరాజు, ముఖ్య నాయకులు ముత్యాల వెంకటస్వారావు, తాజాడ్లిన, శీలంకెట్టి వీరభద్రం, ఉద్యమకారులు బొమ్మెర రామ్మూర్తి, డోకువర్తి సుబ్బారావు, పగడాల నరేందర్, లింగనబోయిన సతీష్, పిడతల రామ్మూర్తి, వెమలికొండ వంశీ, కొమ్మ కృష్ణయ్య, ఈడుల రాజేష్ నాయకులు బలుసు మురళీకృష్ణ, మహమ్మద్ రఫీ, యలమర్తి రవి, కోడిరెడ్డి ప్రాసన్న, మాజీ కిరణ్, ఊటూరు రవికాంత్, ఆరెంపుల వీరభద్రం, వీరందర్ గౌడ్, వెమలి కిరణ్, బాసిపాంగు వేంకటేశ్వర రావు, ఇంటి మాధవ్, పోపాంగు వెంకట్, చిన్న నాగరాజు, అశోక్, సిఆర్, చోటు తదితర ముఖ్య నాయకులు, పార్టీ కార్యకర్తలు పెద్ద సంఖ్యలో పాల్గొన్నారు.

**ప్రజల నమ్మకాన్ని నిలబెట్టడమే ఎంజీఎం వైద్యుల బాధ్యత**



- మంత్రి కొండా సురేఖ
- వైద్యులు, సిబ్బందికి బయోమెట్రిక్ హాజరు తప్పనిసరి: ఎంపీ కడియం కావ్య
- ఎంజీఎం అభివృద్ధికి ఆర్థిక సహకారం అందిస్తాం: కొండా సురేఖ, కేఆర్ నాగరాజు
- ఎంజీఎం సమస్యల పరిష్కారానికి అభివృద్ధి కమిటీ సమీక్ష

**వరంగల్ ప్రతినిధి, జూన్ 3, తరంగాలు :** ప్రజల నమ్మకాన్ని నిలబెట్టడమే నిర్ణయం వైద్య బాధ్యత అని మంత్రి కొండా సురేఖ అన్నారు. ఎంజీఎం ఆసుపత్రిలో నెలకొన్న మౌలిక వసతులు, సిబ్బంది కొరత, వైద్య పరికరాల అవసరాలు, ఆరోగ్యశ్రీ రివాల్యూషన్ ఫండ్, సర్టిఫైడ్ పాఠశాల భవనం, సూపర్ స్పెషాలిటీ ఆసుపత్రి ప్రారంభానికి అవసరమైన ఏర్పాట్లపై జిల్లా కలెక్టర్ డాక్టర్ సత్య శారద అధ్యక్షతన బుధవారం నిర్వహించిన ఎంజీఎం అభివృద్ధి కమిటీ సమావేశంలో విస్తృతంగా చర్చించారు. సమావేశంలో రాష్ట్ర అటవీ, పర్యావరణ, దేవదాయ శాఖ మంత్రి కొండా సురేఖ, వరంగల్ ఎంపీ డాక్టర్ కడియం కావ్య, వర్ధన్మపేట ఎమ్మెల్యే కేఆర్ నాగరాజు, కాకతీయ అర్బన్ డెవలప్ మెంట్ అథారిటీ చైర్మన్ ఇస్మాయిల్ వెంకటరామిరెడ్డి, హనుమకొండ జిల్లా కలెక్టర్ చాహాట్ బాజ్ పాయ్ తదితరులు పాల్గొన్నారు. ఆసుపత్రిలో ఖాళీగా ఉన్న వైద్యులు, సర్టిఫైడ్ సిబ్బంది పోస్టులు, అత్యవసర విభాగంలో రద్దీ, ఆధునిక వైద్య పరికరాల కొరత, పెండింగ్ బిల్లులు, పీఎంఎస్ఎస్ వై ఆసుపత్రి నిర్వహణ సమస్యలను అధికారులు మంత్రి దృష్టికి తీసుకెళ్లారు. ఈ సందర్భంగా మంత్రి కొండా సురేఖ మాట్లాడుతూ... ప్రజలకు నాణ్యమైన వైద్య సేవలు అందించేందుకు అవసరమైన నిధులు, పరికరాల సమీకరణకు చర్యలు తీసుకుంటామని తెలిపారు.

శిథిలపద్ధతు చేరుకున్న సర్టిఫైడ్ సూల్ భవనం సమస్య, ఆసుపత్రి మౌలిక వసతుల అభివృద్ధి, పరికరాల మరమ్మతులు, సిబ్బంది భర్తీ అంశాలపై ప్రత్యేక దృష్టి సారించాలని అధికారులను ఆదేశించారు. ప్రభుత్వ ఆసుపత్రులు, పాఠశాలల్లో ఫిర్కారుల పెట్టెలు ఏర్పాటు చేసి సేవల మెరుగుదలకు జిల్లా యంత్రాంగం ప్రత్యేక చర్యలు చేపట్టినదని, గతంలో పోలిస్ట్ ఎంజీఎం వైద్య సేవల మెరుగుదలయని ఆమె పేర్కొన్నారు. ప్రజల నమ్మకాన్ని నిలబెట్టడంలో వైద్యుల పాత్ర కీలకమని అన్నారు. ఎంపీ డాక్టర్ కడియం కావ్య మాట్లాడుతూ... ఉమ్మడి వరంగల్ జిల్లాలో అతిపెద్ద ప్రభుత్వ వైద్య సంస్థగా ఎంజీఎం నిరుపేదలకు అపద్ధాంధప్రదీగా నిలుస్తోందన్నారు. ఆసుపత్రి అభివృద్ధి, సమస్యల పరిష్కారం కోసం హెచ్ఓఎస్ సమావేశాలను క్రమం తప్పకుండా నిర్వహించాలని సూచించారు. కేంద్ర ప్రభుత్వ పీఎంఎస్ఎస్ వై పథకం కింద మరన్ని నిధులు తీసుకురావడానికి కృషి చేస్తామని తెలిపారు. సూపర్ సర్టిఫైడ్ సంఖ్య తగ్గడంపై ఆరా తీసిన ఆమె, ఆ విభాగాన్ని మరింత బలోపేతం చేయాలని అధికారులకు సూచించారు. సూపర్ స్పెషాలిటీ ఆసుపత్రిలో ట్రాన్స్ జెండర్ కోసం ప్రత్యేక విభాగం ఏర్పాటు చేయాలని ప్రతిపాదించారు. వైద్యులు, సిబ్బంది బయోమెట్రిక్ హాజరు సమాధానం చేసి విధుల్లో అందుబాటులో ఉండాలని, రోగుల పట్ల మానవీయ దృక్పథంతో వ్యవహరించాలని సూచించారు. ప్రభుత్వ ఆసుపత్రిలో వైద్య సేవల నాణ్యత విషయంలో ఎలాంటి రాజీ ఉండకూడదని స్పష్టం చేశారు. ఎమ్మెల్యే కేఆర్ నాగరాజు మాట్లాడుతూ... ఎంజీఎం, సూపర్ స్పెషాలిటీ ఆసుపత్రిల అభివృద్ధికి సహకరిస్తామని తెలిపారు. సూపర్ స్పెషాలిటీ ఆసుపత్రిలో కార్పొరేట్ స్థాయి వైద్య సేవలు అందించేందుకు నైపుణ్యం కలిగిన వైద్యులను నియమించాలని సూచించారు. ఆసుపత్రి ప్రధాన గేటు

నుంచి భవనం వరకు దూరం ఎక్కువగా ఉన్నందున సివిఆర్ నిధులతో బ్యాలరీ రిక్షాలు లేదా ప్రత్యామ్నాయ రవాణా సౌకర్యాలు ఏర్పాటు చేయాలని ప్రతిపాదించారు. జిల్లా కలెక్టర్ డాక్టర్ సత్య శారద మాట్లాడుతూ ఆసుపత్రిల ప్రక్షాళన, అభివృద్ధి, నాణ్యమైన వైద్య సేవలందించడంలో జిల్లా యంత్రాంగం ప్రత్యేక కార్యాచరణతో ముందుకు సాగుతోందన్నారు. ఎంజీఎం అభివృద్ధి కమిటీ సమావేశాల ద్వారా మౌలిక వసతులు, మానవ వనరులు, పరిపాలనా అంశాలపై తరచూ సమీక్షలు నిర్వహిస్తూ ప్రజలకు మెరుగైన వైద్య సేవలు అందించేందుకు కృషి చేస్తున్నామని తెలిపారు. అనంతరం మంత్రి కొండా సురేఖ ఎంజీఎం ఆసుపత్రిలోని విఎంసీ కేర్ సెంటర్ను సందర్శించి రోగులను పరామర్శించారు. అక్కడ అందుతున్న వైద్య సేవలు, వైద్యుల పనితీరును పరిశీలించి వివరాలు తెలుసుకున్నారు. ఈ సందర్భంగా జిల్లా కలెక్టర్ డాక్టర్ సత్య శారద, ఎంజీఎం సూపరింటెండెంట్ డాక్టర్ హరిచంద్రరెడ్డి, బిఆర్ఎస్ఎస్ ప్రతినిధి ఈవీ శ్రీనివాస్, వైద్యులు, సిబ్బంది మంత్రితో పాటు ఉన్నారు. ఈ సమావేశంలో ఎంజీఎం సూపరింటెండెంట్ డాక్టర్ హరిచంద్రరెడ్డి, డాక్టర్ అశ్వినీకుమార్, జడ్పీ సీఈవో రామరెడ్డి, డి.బి.సి.వో పుష్పలత, డి.బి.సి.వో నారాయణరెడ్డి, డి.బి.సి.వో నాగపద్మజ, అభివృద్ధి కమిటీ సభ్యులు డాక్టర్ బి. శ్రీనివాస్ గౌడ్, డాక్టర్ టి. రఘునాథ్ నామి, డాక్టర్ నూకలూరి, డాక్టర్ సీ.పా.ఎ. మురళి, డాక్టర్ అనిల్, కేఎస్ కే ప్రసాద్, డాక్టర్ లోకేశ్ కుమార్, డాక్టర్ మన్మోహన్ రాజ్, బిఆర్ఎస్ఎస్ ప్రతినిధి ఈవీ శ్రీనివాస్, వనపర్తి శ్రీనివాస్, కన్నోజు లావణ్య రమేష్, డాక్టర్ సాంబశివరావు, డాక్టర్ సంధ్య, డాక్టర్ శరత్ బాబు, ఎంజీఎం వైద్యులు, అభివృద్ధి కమిటీ సభ్యులు, సంబంధిత శాఖల అధికారులు పాల్గొన్నారు.

**భూ సెటిల్ మెంట్లపై “కలిన నజర్”**



- రౌడీషీటర్లకు ప్రత్యేక కౌన్సిలింగ్
- పోలీస్ స్టేషన్ తనిఖీ నిర్వహణ
- అవగాహన కార్యక్రమాలకు ఆదేశం
- ప్రతి అనుమానితుడిపై నిరంతర పర్యవేక్షణ ఉండాలి
- తగాదాల్లో తలదూర్చే వ్యక్తులు, బెదిరింపులకు పాల్పడే వారిపై కలిసిన చర్యలు
- రౌడీషీటర్ల పట్ల ఎలాంటి సానుభూతి ధోరణి ప్రదర్శించవద్దు
- వరంగల్ పోలీస్ కమిషనర్ సన్ప్రీత్ సింగ్

విశ్వవిద్యాలయ పోలీస్ స్టేషన్ను సందర్శించిన పోలీస్ కమిషనర్ స్టేషన్ పనితీరును సమీక్షించారు. స్టేషన్ పరిసరాలు, స్టాఫ్ గదులు, కేసు ఆస్తుల గదులు, వివిధ కేసుల్లో స్వాధీనం చేసుకున్న వాచనాలను పరిశీలించారు. బాలమిత్ర పోలీస్ స్టేషన్ క్రీడా ప్రాంగణాన్ని కూడా సందర్శించి వివరాలు తెలుసుకున్నారు. అనంతరం స్టేషన్ రికార్డులు, రౌడీషీటర్లు, అనుమానితులకు సంబంధించిన వివరాలను పరిశీలించారు. పోలీస్ స్టేషన్ పరిధిలో క్రియాశీలంగా ఉన్న రౌడీషీటర్లు ఎవరు, వారి ప్రస్తుత కార్యకలాపాలు ఏమిటి అనే అంశాలపై స్టేషన్

అధికారులను అడిగి తెలుసుకున్నారు. ప్రతి అనుమానితుడిపై నిరంతర పర్యవేక్షణ ఉండాలని ఆదేశించారు. తగాదాల్లో తలదూర్చే వ్యక్తులు, బెదిరింపులకు పాల్పడే వారిపై కలిసిన చర్యలు తీసుకోవాలని కమిషనర్ స్పష్టం చేశారు. రౌడీషీటర్ల పట్ల ఎలాంటి సానుభూతి ధోరణి ప్రదర్శించవద్దని, చట్ట ప్రకారం వ్యవహరించాలని సూచించారు. నేర కార్యకలాపాల్లో పాల్గొనే అవకాశమున్న వారిపై ప్రత్యేక నిఘా కొనసాగించాలని తెలిపారు. కమ్యూనిటీ పోలీసింగ్లో భాగంగా స్థానిక సామాజిక సమస్యలపై ప్రజలకు అవగాహన కల్పించాలని అధికారులకు సూచించారు. విద్యాసంస్థల్లో సైబర్ నేరాలు, మత్తు పదార్థాల దుప్రభుభావాలు, ట్రాఫిక్ నిబంధనలపై విస్తృత స్థాయిలో చైతన్య కార్యక్రమాలు నిర్వహించాలని ఆదేశించారు. యువతలో చట్టాలపై అవగాహన పెంపొందించడం ద్వారా నేరాలను నివారించవచ్చని పేర్కొన్నారు. పోలీస్ సిబ్బంది తమ పరిధిలో నేరాల నియంత్రణతో పాటు ముందస్తు సమాచార సేకరణపై ప్రత్యేక దృష్టి పెట్టాలని కమిషనర్ సూచించారు. సమావేశంలో కేంద్ర మండల ఉప పోలీస్ కమిషనర్ డా. కవిత, సహాయ పోలీస్ కమిషనర్ సర్టిఫైడ్ రావు, ఇన్ స్పెక్టర్ రవికుమార్, ఉప ఇన్ స్పెక్టర్లు సవీన్ కుమార్, కళ్యాణ్ కుమార్, రాజమౌళి తదితరులు పాల్గొన్నారు.



గ్రామ సభలకు పక్కా కార్యాచరణ

- ప్రజల్లో విస్తృత అవగాహన
- శాఖల సమన్వయంతో నిర్వహణ
- ఓటరు జాబితాపై ప్రత్యేక దృష్టి



జనగామ, జూన్ 3 (తరంగాలు ప్రతినీధి): ప్రజా పాలన -- ప్రగతి ప్రణాళికలో భాగంగా నిర్వహించనున్న గ్రామ, వార్డు సభలను వకద్వందీగా నిర్వహించాలని జిల్లా కలెక్టర్ సందీప్ కుమార్ రూూ అధికారులను ఆదేశించారు. ప్రభుత్వం ప్రతిష్టాత్మకంగా చేపట్టిన ఈ కార్యక్రమం ద్వారా ప్రజలకు వివిధ సంక్షేమ, అభివృద్ధి అంశాలపై విస్తృత అవగాహన కల్పించాలని సూచించారు.

జిల్లా కేంద్రంలో నిర్వహించిన సమీక్ష సమావేశంలో వివిధ శాఖల అధికారులకు పవర్ పాయింట్ ప్రజెంటేషన్ ద్వారా మార్గదర్శకాలు అందించారు. ఈ నెల నాలుగు, ఆరు, తొమ్మిది, పది తేదీల్లో రాష్ట్రవ్యాప్తంగా గ్రామ, వార్డు సభలు నిర్వహించనున్న నేపథ్యంలో జిల్లా, మండల, గ్రామ స్థాయి అధికారులు సమన్వయంతో పనిచేయాలని కలెక్టర్ సూచించారు. ప్రతి సభను ముందస్తు ప్రణాళికతో నిర్వహించి ప్రజల భాగస్వామ్యాన్ని పెంచాలని ఆదేశించారు. ఓటరు జాబితా సవరణ ప్రక్రియపై ప్రజలకు స్పష్టమైన సమాచారం అందించాలని కలెక్టర్ తెలిపారు. ఓటర్ల నమోదు, మార్పులు, తొలగింపులు, ప్రత్యేక సవరణ కార్యక్రమ లక్ష్యాలు వంటి అంశాలపై ప్రజల్లో అవగాహన పెంపొందించాలని సూచించారు. ప్రతి అర్హులను ఎన్నికల ప్రక్రియలో భాగస్వామి అయ్యేలా అధికారులు కృషి చేయాలని పేర్కొన్నారు. పంటల మార్పిడి, పప్పు ధాన్యాలు, నూనెగింజల పంటల ప్రాధాన్యత, ఎరువుల వినియోగం, నేల సారాన్ని పెంపొందించే విధానాలపై రైతులకు అవగాహన కల్పించాలని వ్యవసాయ శాఖ అధికారులను ఆదేశించారు. అలాగే ఘన వ్యర్థాల నిర్వహణ, పారిశుధ్యం, పర్యావరణ పరిరక్షణ అంశాలపై ప్రజలకు వివరించాలని సూచించారు. వర్షాకాలం సమీపిస్తున్న నేపథ్యంలో సీజనల్ వ్యాధుల నివారణపై ప్రత్యేక చైతన్యం తీసుకురావాలని కలెక్టర్ తెలిపారు. డ్రైనేజీల నిర్వహణ, నీటి ట్యాంకుల శుభ్రత, దోమల నియంత్రణ చర్యలు, పొగమంచు మందుల పిచికారీ, పరిశుభ్రత పాటించడం వంటి అంశాలపై గ్రామ సభల్లో వివరించాలని ఆదేశించారు. ప్రజాలోగ్ పరిరక్షణకు ఇది అత్యంత అవసరమని పేర్కొన్నారు. పర్యావరణ పరిరక్షణలో భాగంగా మొక్కల పెంపకం, ఉపాధి హామీ పథకం ద్వారా హరిత కార్యక్రమాల అమలు, వరదల సమయంలో ప్రజలు పాటించాల్సిన జాగ్రత్తలపై కూడా అవగాహన కల్పించాలని కలెక్టర్ సూచించారు. గ్రామ, వార్డు సభల్లో ప్రజాప్రతినిధులు, మహిళా సంఘాలు, యువత, అన్ని వర్గాల ప్రజలు పెద్ద సంఖ్యలో పాల్గొనేలా చర్యలు తీసుకోవాలని అధికారులను ఆదేశించారు.

పంచాయతీ కార్యదర్శుల మండల అధ్యక్ష కార్యదర్శుల ఎన్నిక



జనగామ ప్రతినీధి, జూన్ 3, (తరంగాలు) : నూతన మండల పంచాయతీ కార్యదర్శుల సంఘం ఎన్నిక అధ్యక్షులుగా బండి పరశు రాములు తిమ్మంపేట పంచాయతీ కార్యదర్శి ని ఎన్నికవడం జరిగింది. ఈ సందర్భంగా తన మాట్లాడుతూ పంచాయతీ కార్యదర్శుల హక్కుల కోసం పనిచేస్తూ వారి సమస్యలను తీరుస్తూ మండలానికి మంచి పేరు తీసుకొస్తూ అభివృద్ధి పథంలో నడవడానికి సహకరిస్తానని పేర్కొనడం జరిగింది. అధ్యక్షులు బి . పరశురాములు గౌరవ అధ్యక్షులు గా ఎండీ . వాహిదుద్దీన్ ఉపాధ్యక్షులు గా జె . రేణుక, వి . మహేందర్ ప్రధాన కార్యదర్శి జె . దినేష్ కోశాధికారి జె . వెంకటేష్, సహాయ కార్యదర్శి జె . సంగీత, ఈ సి మెంబర్స్ జె . వెంకన్న, సి హెచ్ . సారయ్య, జి . మంజుల, ఎండీ . యూసుఫ్ పాషా, కే . లింగయ్య, చలపతి

ప్రైవేట్ ఎలక్ట్రిషియన్ యూనియన్ కు స్థలం కేటాయింపులని కలెక్టర్ కు వినతిపత్రం

ఖమ్మం టౌన్ తరంగాలు న్యూస్ , జూన్ 3: ఖమ్మం జిల్లా కలెక్టర్ డీఎన్ దివాకర్ ఐఎన్ గారిని ఖమ్మం ప్రైవేట్ నగర కమిటీ సభ్యులు, ఎలక్ట్రిషియన్ యూనియన్ కమిటీ సభ్యులు బుధవారం మర్యాదపూర్వకంగా కలిశారు. ఈ సందర్భంగా ప్రైవేట్ ఎలక్ట్రిషియన్ యూనియన్ వైర్స్ మెయిన్స్ అసోసియేషన్ కార్యకలాపాల నిర్వహణ కోసం 400 గజాల ప్రభుత్వ స్థలాన్ని కేటాయింపులని కోరుతూ కలెక్టర్ కు వినతిపత్రాన్ని అందజేశారు. వినతిపత్రాన్ని స్వీకరించిన కలెక్టర్ డీఎన్ దివాకర్, ఈ విషయాన్ని సంబంధిత అధికారుల దృష్టికి తీసుకెళ్లి పరిశీలిస్తామని హామీ ఇచ్చారు. ఈ కార్యక్రమంలో ఖమ్మం నగర కమిటీ సభ్యులు, ఎలక్ట్రిషియన్ యూనియన్ ప్రతినిధులు మరియు ఇతర సభ్యులు పాల్గొన్నారు.



మహిళల ఆర్థిక సాధికారతకు మరో ముందడుగు

- కోటి మంది మహిళలను కోటి శ్వరులను చేయడమే ప్రజా ప్రభుత్వ లక్ష్యం
- మడికొండలో మహిళల పెట్రోల్ బంక్ కు శంకుస్థాపన చేసిన కలెక్టర్ చాహాట్, ఎంపీ కావ్య, చైర్మన్ ఇనగాల, ఎమ్మెల్యే కే ఆర్ నాగరాజు

వరంగల్ ప్రతినీధి, జూన్ 3, తరంగాలు : మహిళల ఆర్థిక సాధికారతకు పెట్రోల్ బంక్ ఏర్పాటు మరో ముందడుగు అని వర్ధన్నపేట ఎమ్మెల్యే కేఆర్ నాగరాజు అన్నారు. హన్మకొండ జిల్లా మడికొండ మహిళా ప్రాంగణంలో ప్రజా పాలన -- ప్రగతి ప్రణాళికలో భాగంగా నిర్వహిస్తున్న మహిళా వారోత్సవాల సందర్భంగా మహిళల ఆధ్వర్యంలో ఏర్పాటు కానున్న పెట్రోల్ బంక్ కు వరంగల్ ఎంపీ కావ్య, చైర్మన్ ఇనగాల, ఎమ్మెల్యే కే ఆర్ నాగరాజు శంకుస్థాపన చేశారు. ఈ సందర్భంగా ఎమ్మెల్యే నాగరాజు మాట్లాడుతూ, తెలంగాణ రాష్ట్రంలో కోటి మంది మహిళలను కోటి శ్వరులుగా తీర్చిదిద్దడమే ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వ ప్రధాన లక్ష్యమని తెలిపారు. మహిళల ఆర్థికాభివృద్ధి కోసం ప్రభుత్వం ప్రత్యేక కార్యాచరణతో ముందుకు సాగుతోందన్నారు. ప్రజా ప్రభుత్వం ఏర్పడిన వెంటనే మహిళలకు ఆర్డీసీ బస్సుల్లో ఉచిత ప్రయాణ సౌకర్యం కల్పించామని, మహిళల పేరుమీదే అనేక సంక్షేమ పథకాలను అమలు చేస్తున్నామని పేర్కొన్నారు. గత ప్రభుత్వాలతో పోలిస్తే మహిళా సంఘాలకు అధిక మొత్తంలో వడ్డీలేని రుణాలను



అందజేస్తున్నామని తెలిపారు. ఉచిత బస్సు ప్రయాణంపై కొందరు విమర్శలు చేసినప్పటికీ, ప్రభుత్వం మహిళలను కేవలం ప్రయాణికులుగానే కాకుండా ఆర్డీసీ బస్సుల్లో భాగస్వాములు, యజమానులుగా తీర్చిదిద్దే దిశగా ప్రణాళికలు రూపొందిస్తోందని వివరించారు. మడికొండలో మహిళల ఆధ్వర్యంలో పెట్రోల్ బంక్ ఏర్పాటు కావడం ఆనందదాయకమని, మహిళలు తలచుకుంటే సాధించలేనిది ఏదీ లేదని అన్నారు. ప్రభుత్వం అందిస్తున్న పథకాలు, అవకాశాలను సద్వినియోగం చేసుకుని మహిళలు ఆర్థికంగా బలోపేతం కావాలని సూచించారు. మహిళలు విద్యావంతులు, ఆర్థికంగా స్వావలంబులు అయినప్పుడే కుటుంబం, సమాజం అభివృద్ధి చెందుతుందని పేర్కొన్న ఎమ్మెల్యే నాగరాజు, మహిళల సంక్షేమం కోసం కృషి చేస్తున్న ప్రజా ప్రభుత్వానికి మహిళలు అండగా నిలవాలని పిలుపునిచ్చారు. ఈ కార్యక్రమంలో ప్రజా ప్రతినిధులు కాంగ్రెస్ పార్టీ నాయకులు కార్యకర్తలు స్థానికులు మరియు మహిళలు మరియు అధికారులు తదితరులు పాల్గొన్నారు.

ధాన్యం తరలింపుపై ప్రత్యేక దృష్టి



జనగామ జిల్లా కలెక్టర్ సందీప్ కుమార్ రూూ  
 • కొనుగోళ్ల ప్రక్రియ తుది దశ  
 • రవాణా వేగవంతానికి ఆదేశాలు  
 • రైతులకు చెల్లింపుల పురోగతి

జనగామ, జూన్ 3 (తరంగాలు ప్రతినీధి): జిల్లాలో ధాన్యం కొనుగోలు, రవాణా ప్రక్రియ తుది దశకు చేరుకున్న నేపథ్యంలో అధికారులు మరింత అప్రమత్తంగా వ్యవహరించాలని జిల్లా కలెక్టర్ సందీప్ కుమార్ రూూ ఆదేశించారు. కొనుగోలు కేంద్రాల్లో నిల్వ ఉన్న ధాన్యాన్ని వెంటవెంటనే గోదాములు, రైస్ మిల్లులకు తరలింపుచేలా చర్యలు తీసుకోవాలని సూచించారు. జిల్లా సమీకృత కలెక్టరేట్లో నిర్వహించిన సమీక్ష సమావేశంలో ఆయన

సంబంధిత అధికారులతో కొనుగోళ్ల పురోగతిని పరిశీలించారు. కొనుగోలు కేంద్రాల్లో ధాన్యం నిల్వలు పేరుకుపోకండా అవసరమైన చోట అదనపు వాహనాలు, హమాల్లీలను అందుబాటులో ఉంచాలని కలెక్టర్ ఆదేశించారు. రవాణా ప్రక్రియను వేగవంతం చేయడం ద్వారా రైతులకు ఎలాంటి ఇబ్బందులు తలెత్తకుండా చూడాలని సూచించారు. ముఖ్యంగా ఎక్కువ ధాన్యం నిల్వ ఉన్న కేంద్రాలపై ప్రత్యేక దృష్టి సారించాలని చెప్పారు. జిల్లాలో ఇప్పటివరకు ఇరవై తొమ్మిది వేలకు పైగా రైతుల నుంచి లక్ష ఎసబై రెండు వేల మెట్రిక్ టన్నులకు పైగా ధాన్యం కొనుగోలు చేసినట్లు కలెక్టర్ తెలిపారు. అందులో అధిక భాగాన్ని ఇప్పటికే రైస్ మిల్లులకు తరలింపినట్లు వెల్లడించారు. రైతుల ఖాతాల్లో వందల కోట్ల రూపాయల చెల్లింపులు జమ చేసినట్లు పేర్కొన్నారు. కొనుగోలు చేసిన ధాన్యం వివరాలను ఆన్లైన్ వ్యవస్థలో నమోదు చేసే ప్రక్రియ కూడా కొనసాగుతోందని అధికారులు వివరించారు. జిల్లాలో వందలాది మంది హమాల్లీలు సేవలు అందిస్తున్నారని తెలిపారు. కొనుగోలు

టీయాడబ్ల్యూజె (ఐజెయూ)

• అభివృద్ధికి అన్ని రకాలుగా కృషి  
 • టీయాడబ్ల్యూజె (ఐజెయూ) సంఘశీ నియోజకవర్గ సహాయ కార్యదర్శి సయ్యద్  
 నల్లగొండ ఆర్డీ, మే 3, తరంగాలు :  
 జేబీజేయూ అభివృద్ధికి అన్ని రకాలుగా కృషి చేస్తానని ఆ సంఘం నియోజకవర్గ సహాయ కార్యదర్శి ఎండి సయ్యద్( మనం పేపర్ నల్లగొండ జిల్లా స్టాఫ్ రిపోర్టర్) అన్నారు. బుధవారం నకరేకల్ పట్టణంలో సంఘం కార్యాలయంలో నిర్వహించిన సమావేశంలో ఆయనను నియోజకవర్గ సహాయ కార్యదర్శిగా ఎన్నుకున్నారు. ఈ సందర్భంగా ఆయన మాట్లాడుతూ తన ఎన్నికకు సహకరించిన సహకరించిన సంఘం రాష్ట్ర అధ్యక్షులు విరాహాత్ అలీ, ప్రధాన కార్యదర్శి నారాయణ , జిల్లా అధ్యక్షులు గార్లపాటికృష్ణారెడ్డి, ప్రభాకర్ రెడ్డి ,చంద్రశేఖర్ రెడ్డి, పులిమామిడి మహేందర్ రెడ్డి లకు కృతజ్ఞతలు తెలిపారు.



**ప్రజా పాలన-ప్రగతి ప్రణాళిక గ్రామ, వార్డు సభలను విజయవంతం చేయాలి:**

●జిల్లా కలెక్టర్ లంకిత్



భద్రాద్రి జిల్లా ట్యాంకర్ తరంగాలు న్యూస్ జూన్ 3 జిల్లాలో “ప్రజా పాలన-ప్రగతి ప్రణాళిక” 99 రోజుల కార్యచరణలో భాగంగా జూన్ 4, 6, 8, 10 తేదీల్లో నిర్వహించనున్న గ్రామ, వార్డు సభలను విజయవంతం చేసేందుకు అన్ని శాఖల అధికారులు సమన్వయంతో పనిచేయాలని జిల్లా కలెక్టర్ లంకిత్ ఆదేశించారు. గ్రామ, వార్డు సభల ఏర్పాట్లపై బుధవారం జిల్లా అధికారులు, మండల ప్రత్యేక అధికారులు, ఎంపీడివోలు, తహసీల్దార్లు, మున్సిపల్ కమిషనర్లు, వివిధ శాఖల అధికారులతో తెలికాన్సల్స్ ద్వారా సమీక్ష నిర్వహించారు. ఈ

సందర్భంగా కలెక్టర్ మాట్లాడుతూ, ప్రజల వద్దకే పాలనను తీసుకెళ్లడం, ప్రభుత్వ సంక్షేమ, అభివృద్ధి కార్యక్రమాలపై అవగాహన కల్పించడం, గ్రామాలు, వార్డుల స్థాయిలో సమన్వయ గుర్తించి పరిష్కరించడం లక్ష్యంగా సభలను నిర్వహిస్తున్నట్లు తెలిపారు. మండలాల పరిధిలోని గ్రామాలు, మున్సిపాలిటీల పరిధిలోని వార్డులను క్లష్టర్లుగా విభజించి ప్రణాళికాబద్ధంగా సభలు నిర్వహించాలని సూచించారు. సభల ద్వారా వానాకాల సన్నద్ధత, పారిశుధ్య నిర్వహణ, అంటువ్యాధుల నివారణ, తాగునీటి సరఫరా, ఘన వ్యర్థాల నిర్వహణ, చెరువులు మరియు జల వనరుల సంరక్షణ, వర్షావరణ పరిరక్షణ, వనమహోత్సవం కింద మొక్కల నాటకం, సంరక్షణపై ప్రజలకు అవగాహన కల్పించాలని ఆదేశించారు. ప్రతి గ్రామం, వార్డులో పరిశుభ్రతకు ప్రాధాన్యత ఇస్తూ ప్రజల భాగస్వామ్యంతో కార్యక్రమాలు చేపట్టాలని పేర్కొన్నారు. వ్యవసాయ శాఖ ఆధ్వర్యంలో రైతులకు ప్రత్యామ్నాయ పంటలు, పంటల మార్పిడి విధానం, ఎరువుల సమతుల వినియోగం, ఫార్టర్ రిజిస్ట్రేషన్, వానాకాల సాగు సూచనలపై అవగాహన కల్పించాలని సూచించారు. అలాగే జనగణన కార్యక్రమం, ప్రత్యేక ఓటరు జాబితా సవరణ (ఎన్ఎఆర్)పై ప్రజలకు పూర్తి స్థాయిలో సమాచారం అందించాలని అన్నారు. విద్యుత్, నీటిపారుదల, పంచాయతీరాజ్, గ్రామీణాభివృద్ధి, మున్సిపల్ శాఖల సేవలు, ప్రభుత్వ కార్యక్రమాలు, ప్రజల తీసుకోవాల్సిన జాగ్రత్తలపై గ్రామ, వార్డు సభల్లో విస్తృతంగా వివరించాలని ఆదేశించారు. ప్రజలు, మహిళా సంఘాల సభ్యులు, రైతులు, యువత, స్వయం సహాయక సంఘాల ప్రతినిధులు అధిక సంఖ్యలో పాల్గొనేలా ముందస్తు ప్రచార కార్యక్రమాలు నిర్వహించాలని సూచించారు. గ్రామ, వార్డు సభలకు ప్రజాప్రతినిధులు హాజరయ్యేలా చర్యలు తీసుకోవాలని, సభల నిర్వహణలో ఎలాంటి లోపాలు తలెత్తకుండా అన్ని శాఖలు సమన్వయంతో పనిచేయాలని కలెక్టర్ స్పష్టం చేశారు. ప్రజల సమన్వయం నేరుగా తెలుసుకుని వాటి పరిష్కారానికి కార్యాచరణ రూపొందించేందుకు, ప్రభుత్వ కార్యక్రమాలను మరింత చేరువ చేసేందుకు గ్రామ, వార్డు సభలను సమర్థవంతమైన వేదికలుగా వినియోగించుకోవాలని అధికారులకు సూచించారు.

**సహజ వనరులను ఖుని చేస్తున్నా అధికారుల చర్యలేవి**

●లర్వణపల్లి శివారులో యధేచ్ఛగా చెరువు శిఖం భూముల ఆక్రమణ.



కేసముద్రం, మహబూబాబాద్ జిల్లా, ప్రతినిధి, జూన్. 0 3, తరంగాలు: అర్బన్ పల్లి గ్రామ మన్నెకుంట చెరువు శిఖం భూములను ఆక్రమిస్తూ, ఎఫ్టీఎల్ (ఫుల్ ట్యాంక్ తెవెల్), బఫర్ జోన్ పరిధిలో యధేచ్ఛగా ఆక్రమణ మైనింగ్ కొనసాగుతున్నా సంబంధిత రెవెన్యూ అధికారులు స్పందించకపోవడంపై గ్రామస్థులు ఆగ్రహం వ్యక్తం చేస్తున్నారు. స్థానిక సర్పంచ్ సోనీ క్రషర్ మిల్లు యాజమాన్యం ఒకచోట అనుమతులతో మరోచోట చెరువు పరివాహక ప్రాంతంలో భారీ స్థాయిలో మైనింగ్ చేపడుతున్నారు. అంతేకాకుండా చెరువు శిఖం ప్రాంతంలో నిబంధనలకు విరుద్ధంగా భారీ విద్యుత్ ట్రాన్స్మిషన్ లైన్లు నిర్మాణం జరగడం ఇప్పుడు మరింత చర్చగా మారింది. దీనికి విద్యుత్ శాఖ అధికారులు ఎలా అనుమతులు మంజూరు చేశారన్న ప్రశ్న స్థానికుల్లో ఉత్పంఠం రేపుతోంది. భారీ బ్లాస్టింగ్ తో క్రషర్ మిల్లు నిర్మాణం నిర్వహిస్తున్న రింగ్ బ్లాస్టింగ్ ప్రభావంతో అర్బణపల్లి సహా పరిసర గ్రామాలు భూకంపం వచ్చినట్లు కంపిస్తున్నాయని గ్రామస్థులు చెబుతున్నారు. పేలుళ్ల దాడికి ఇళ్లలో బీటలు పడటం, సాగునీటి బావులు కూలిపోవడం వంటి ఘటనలు చోటు చేసుకుంటున్నాయి. లక్షలాది రూపాయల నష్టం వాటిల్లినదని, ప్రాణాలు అరచేతిలో పెట్టుకుని జీవించాల్సిన పరిస్థితి నెలకొందని వారు వాపోతున్నారు. స్థానిక అధికారులు స్పందించకపోవడంతో గ్రామస్థులు పలుమార్లు జిల్లా ప్రజావాణి కార్యక్రమంలో ఫిర్యాదులు చేసినా పరిస్థితిలో మార్పు రాలేదని బాధితులు ఆవేదన వ్యక్తం చేస్తున్నారు. ప్రజావాణి అధీలను కూడా తూతూమంత్రంగా ముగిస్తూ బుట్టచాఖలు చేస్తున్నారని వారు ఆరోపిస్తున్నారు.

“సహజ వనరులను కాపాడకపోతే భవిష్యత్ అంధకారమే”  
డి.ఎస్.ఎ రాష్ట్ర కన్వీనర్ కామగోని శ్రావణ్  
స్థానిక క్రషర్ మిల్లు అనుమతులకు విరుద్ధంగా ప్రభుత్వ నియమానిబంధనలకు వ్యతిరేకంగా యాదేచ్ఛగా సరువుతున్న ఆక్రమణ మైనింగ్ పై డిఎస్ఎ రాష్ట్ర కన్వీనర్ కామగోని శ్రావణ్ మండిపడ్డారు. “చెరువులు, ప్రకృతి వనరులను కాపాడాలని బాధ్యత ప్రభుత్వ అధికారులపై ఉండని కానీ, వారు ఈ ఆక్రమణపై చర్యలు తీసుకోకపోవడం చాలా దుర్మార్గమని, ప్రజల భవిష్యత్తును ప్రమాదంలోకి నెట్టి వేసే చర్య. ఎఫ్టీఎల్, బఫర్ జోన్ లో తవ్వకాలు జరగడం చట్ట విరుద్ధం. వెంటనే ఆక్రమణ తవ్వకాలను నిలిపివేసి, బాధ్యులపై కఠిన చర్యలు తీసుకోవాలి” అని ఆయన డిమాండ్ చేశారు.



**ఎంజీఎం ఆసుపత్రి అభివృద్ధికి సమిష్టిగా కృషి చేస్తాం**

●వర్ణపేట ఎమ్మెల్యే కేఆర్ నాగరాజు  
●ఎంజీఎం ఆసుపత్రి అభివృద్ధి కమిటీ సమావేశంలో పాల్గొన్న మంత్రి సురేఖ, ఎంపీ కావ్య, ఎమ్మెల్యే నాగరాజు

వరంగల్ ప్రతినిధి, జూన్ 3, తరంగాలు : ఎంజీఎం ఆసుపత్రి అభివృద్ధికి సమిష్టిగా కృషి చేస్తామని వర్ణపేట ఎమ్మెల్యే కేఆర్ నాగరాజు అన్నారు. వరంగల్ ఎంజీఎం ఆసుపత్రి అభివృద్ధి కమిటీ సమావేశం బుధవారం నిర్వహించబడింది. ఈ సమావేశంలో రాష్ట్ర అటవీ, పర్యావరణ, దేవాదాయ శాఖ మంత్రి కొండా సురేఖ, వరంగల్ ఎంపీ డాక్టర్ కడియం కావ్య, కుడా చైర్మన్ ఇనుగాల వెంకట్రామిరెడ్డి తో కలిసి వర్ణపేట నియోజకవర్గ ఎమ్మెల్యే, విశ్రాంత ఐపీఎస్ అధికారి కేఆర్ నాగరాజు పాల్గొన్నారు. ఈ సమావేశానికి వరంగల్ జిల్లా కలెక్టర్ మరియు కమిటీ చైర్మన్ డాక్టర్ సత్య శారద, హన్మకొండ జిల్లా కలెక్టర్ చాహాట్ బాణ్సాయ్, ఎంజీఎం ఆసుపత్రి సూపరింటెండెంట్ డాక్టర్ హరిచంద్రారెడ్డి, ఆసుపత్రి అభివృద్ధి కమిటీ సభ్యులు, అడ్మిన్ కమిటీ సభ్యులు హాజరయ్యారు. ఈ సందర్భంగా ఎమ్మెల్యే కేఆర్ నాగరాజు మాట్లాడుతూ ఎంజీఎం ఆసుపత్రి అభివృద్ధికి ప్రభుత్వం తరఫున పూర్తి సహకారం అందిస్తామని తెలిపారు.



వరంగల్ సూపర్ స్పెషాలిటీ ఆసుపత్రిలో ప్రజలకు అత్యున్నత స్థాయి వైద్య సేవలు అందించేందుకు వైపుబ్బం కలిగిన వైద్యులను నియమించాలని సూచించారు. సమావేశంలో ఆసుపత్రి అభివృద్ధి పనులు, వైద్య సేవల నాణ్యత, రోగులకు అందిస్తున్న సౌకర్యాలు, మౌలిక వసతుల మెరుగుదల, భవిష్యత్ అభివృద్ధి ప్రణాళికలపై సమగ్రంగా సమీక్ష నిర్వహించారు. కేఎస్ఆర్ నిధుల ద్వారా బ్యాటరీ సైకిల్ రిక్షాలు లేదా ఇతర ప్రత్యామ్నాయ రవాణా సౌకర్యాలను ఏర్పాటు చేసే అవకాశాలను పరిశీలించాలని సూచించారు. సమావేశంలో ఆసుపత్రి అభివృద్ధి పనులు, వైద్య సేవల నాణ్యత, రోగులకు అందిస్తున్న సౌకర్యాలు, మౌలిక వసతుల మెరుగుదల, భవిష్యత్ అభివృద్ధి ప్రణాళికలపై సమగ్రంగా సమీక్ష నిర్వహించారు.

**చిన్నారులను ఆశీర్వదించిన మాజీ ఎమ్మెల్యే- పెద్ది సుదర్శన్ రెడ్డి**



వర్ణపేట ప్రతినిధి, జూన్:03(తరంగాలు)  
ఖానాపూరం మండలం మనుభోతుల గడ్డ గ్రామ సర్పంచ్ ఆజోతు శ్రీలత అశోక్ అన్న జున్ను రాజు స్వప్న దంపతుల కుమార్తెలు లాస్యశ్రీ, మనస్వినీ సూతన వస్త్ర పుష్పాలకరణ కార్యక్రమానికి మాజీ ఎమ్మెల్యే పెద్ది సుదర్శన్ రెడ్డి హాజరై చిన్నారులను ఆశీర్వదించారు. ఈ కార్యక్రమంలో మాజీ ఎంపీపీ వేములపల్లి ప్రకాష్ రావు, ఖానాపూరం సర్పంచ్ దాసరి రమేష్, పార్టీ నాయకులు మౌలానా, వేజెల్ల కిషన్ రావు, దేవినేని వేణు కృష్ణ, వల్లెపు శ్రీనివాస్, మస్తాన్, మచ్చిక శ్రీకాంత్, గ్రామ పార్టీ అధ్యక్షులు మచ్చిక అశోక్, బండారపు శ్రీనివాస్, తేజావత్ బాలు నాయక్ తదితరులు పాల్గొన్నారు.

**జన గణన - 2027 ఇండ్ల గణన వేగంగా పూర్తి చేయాలి**

●జిల్లా కలెక్టర్ సీమా శబరిణి,



మహబూబాబాద్ జిల్లా, ప్రతినిధి, జూన్. 3, తరంగాలు: మహబూబాబాద్ జిల్లా వ్యాప్తంగా కొనసాగుతున్న జన గణన 2027, ఇండ్ల సర్వే వేగంగా పూర్తి చేయాలని, ఖచ్చితమైన సమాచారాలను సేకరించి ఆన్లైన్లో నమోదు చేయాలన్నారు. అర్బన్, రూరల్ పరిధిలో సర్వే సిబ్బంది ఎనిమింటర్స్, సూపర్వైజర్స్, చేస్తున్న పనులను మండల స్థాయిలో తహసీల్దార్లు (చార్జి ఆఫీసర్స్) క్షేత్ర పర్యటన చేస్తూ తనిఖీలు నిర్వహించాలని, సూచించారు. గుర్తించిన డోర్ లాక్ గృహాలను మరి ఒకసారి సందర్శించి సర్వే పూర్తి చేయాలని తెలిపారు. ఇప్పటివరకు జరిగిన సర్వే వివరాల ఆన్లైన్ నివేదికలను కలెక్టర్ పరిశీలించారు. ఎనిమింటర్లు సర్వే వివరాలను వెంటవెంటనే సూపర్వైజర్ లాగిస్తూ సింక్ చేయాల్సిందిగా సూచించారు. తద్వారా జిల్లా నమోదు వివరాలు రాష్ట్రస్థాయిలో రికార్డు అవుతాయని చెప్పారు. ఈ సమావేశంలో అదనపు కలెక్టర్ రెవెన్యూ కె. అనిల్ కుమార్, ముఖ్య ప్రణాళిక అధికారి శ్రీనివాసరావు, తహసీల్దారులు, జీ.వివేక్, నాగ భవాని, రాజేశ్వరరావు, శ్రీనివాస్, విజయ, మున్సిపల్ కమిషనర్లు, ఎంపీఎస్ లు తదితరులు పాల్గొన్నారు.

**“నిబంధనలు అతిక్రమిస్తే డీలర్లపై చర్యలు తప్పవు: ఏడీపి అజ్మీర శ్రీనివాస్ రావు”**

●“పాడి దుక్కలో పత్తి విత్తనాలు వేయొద్దని రైతులకు సూచన”



కేసముద్రం, మహబూబాబాద్ జిల్లా, ప్రతినిధి, జూన్. 0 3, తరంగాలు: నిబంధనలను అతిక్రమించే ఎరువులు, పురుగుల మందుల డీలర్లపై చర్యలు తప్పవని డివిజన్ సహాయ వ్యవసాయ సంచాలకులు అజ్మీర శ్రీనివాస్ రావు హెచ్చరించారు. బుధవారం కేసముద్రం మండలంలోని పలు విత్తన దుకాణాలను మహబూబాబాద్ డివిజన్ సహాయ వ్యవసాయ సంచాలకులు అజ్మీర శ్రీనివాస్ రావు, మండల వ్యవసాయ అధికారి బి. వెంకన్నతో కలిసి పత్తి విత్తనాలకు సంబంధించి ఇన్స్పెషన్లు, స్టాక్ రిజిస్టర్లు సోర్స్ సర్టిఫికేట్ పరిశీలించడం జరిగింది. ఈ సందర్భంగా వారు మాట్లాడుతూ ప్రతి విత్తన డీలర్ స్టాక్ రిజిస్టర్లు, ఇన్స్పెషన్లు, పిసి లు మెయింటెన్ చేయాలని, రైతులకు విధిగా బిల్లులు ఇవ్వాలని డీలర్లకు సూచించారు. డీలర్ల ఎవరైనా నియమ నిబంధనలను అతిక్రమించి నట్లయితే విత్తన చట్టం 1966 ప్రకారం చర్యలు తీసుకుంటా మని హెచ్చరించారు. అదేవిధంగా రైతులు ప్రభుత్వం చే అనుమతి పొందిన అధికృత విత్తన డీలర్ల వద్ద మాత్రమే విత్తనాలను కొనుగోలు చేయాలని సూచించారు. విధిగా బిల్లులు తీసుకోవాలని కోరారు. రైతులు తొందరపడి పొడి దుక్కలో పత్తి విత్తనాలు వేసుకోకూడదని, అలా వేసినట్లయితే విత్తనం యొక్క జన్మ స్వచ్ఛత లోపించడం, మొలక శాతము తక్కువగా రావడం జరిగి దిగుబడును తగ్గే అవకాశం ఉన్నదన్నారు . రైతు సోదరులు 60 మిల్లీమీటర్ల వర్షపాతం రెండుసార్లు పడిన తర్వాత మాత్రమే పత్తి విత్తనాలు వేసుకోవాలని సూచించారు. అదేవిధంగా రైతులు భూసారని పెంపొందించడానికి పచ్చి రొట్టె విత్తనాలు అయినా జీలగా, పెసర వంటి విత్తనాలను వాడి పూత సమయంలో భూమిలో కలియ దున్నడవలన భూసారం పెరిగి మంచి దిగుబడును వస్తాయని తెలిపారు. గ్రామాలలో ఎవరైనా లూజు పత్తి విత్తనాలు గాని, లేబుల్ లేకుండా ఎవరైనా అమ్మినట్లైతే వాటిని కొనుగోలు చేయరాదని వెంటనే వ్యవసాయ శాఖ అధికారులకు, పోలీస్ శాఖ అధికారులకు తెలియజేయాలని సూచించారు. అదేవిధంగా గైపోసిట్ నిషేధిత బిజీ 3 పత్తి విత్తనాలకు కేంద్ర ప్రభుత్వం నుంచి అనుమతి లేనందున రైతులు అటువంటి పత్తి విత్తనాలను కొనకూడదని, వేసి మోసపోకూడదని తెలిపారు.

**ప్రపంచ సైకిల్ దినోత్సవం సందర్భంగా వేసవి శిక్షణార్థులకు మెడల్స్ ప్రదానం**

●జిల్లా యువజన క్రీడా అధికారి ఎం పరంధామరెడ్డి

భద్రాద్రి జిల్లా ట్యాంకర్ తరంగాలు న్యూస్ క్రాంతిని జూన్ 3 ప్రపంచ సైకిల్ దినోత్సవాన్ని పురస్కరించుకుని జిల్లా యువజన మరియు క్రీడల శాఖ ఆధ్వర్యంలో లక్ష్మీదేవిపల్లిలోని ఎస్ఆర్ డిగ్రీ కాలేజీలో కోచ్ బండారి నాగేశ్వరరావు ఆధ్వర్యంలో నిర్వహిస్తున్న వేసవి శిక్షణ తరగతుల విద్యార్థులకు క్రీడా పోటీలను నిర్వహించారు. ఈ పోటీల్లో ప్రతిభ కనబరిచిన విజేతలకు జిల్లా యువజన మరియు క్రీడల అధికారి ఎం. పరంధామరెడ్డి మెడల్స్ను బహుకరించి అభినందించారు. యువత క్రీడల పట్ల ఆసక్తి పెంపొందించుకోవాలని, శారీరక దృఢత్వానికి క్రీడలు ఎంతో అవసరమని ఆయన సూచించారు. ఈ కార్యక్రమంలో నాభి కోచ్ బండారి నాగేశ్వరరావు, కోచ్ ఉదయ్ కుమార్ తదితరులు పాల్గొని విజేతలను అభినందించారు. కార్యక్రమం ఉత్సాహభరితంగా సాగింది.





(సంపాదకీయం)

### చిన్నారులపై హింస.. మానవత్వానికి మచ్చ

- యుద్ధాల బారిన బాల్యం
- పెరుగుతున్న చిన్నారుల బాధలు
- రక్షణకు ప్రపంచం కదలాలి



డెన్స్, జూన్ 3 (తరంగాల ప్రతినిధి): ప్రపంచంలో ప్రతి చిన్నారి సురక్షితంగా, ఆనందంగా జీవించే హక్కు కలిగి ఉన్నాడు. కానీ నేటి పరిస్థితుల్లో లక్షలాది మంది చిన్నారులు యుద్ధాలు, ఘర్షణలు, ఉగ్రవాద దాడులు, హింసాత్మక సంఘటనల కారణంగా తీవ్ర ఇబ్బందులు ఎదుర్కొంటున్నారు. బాల్యం అంటే ఆటలు, పాటలు, విద్య, ఆనందం గుర్తుకు రావాలి. కానీ అనేక ప్రాంతాల్లో చిన్నారుల జీవితాలు భయం, కన్నీరు, నిరాశతో నిండిపోతున్నాయి. ఈ పరిస్థితిని ప్రపంచానికి గుర్తు చేయడానికే అంతర్జాతీయ అమాయక చిన్నారులపై దాడుల బాధితుల దినోత్సవాన్ని నిర్వహిస్తున్నారు. యుద్ధాలు ఎప్పుడు జరిగినా వారి ప్రభావం ఎక్కువగా అమాయక చిన్నారులపైనే పడుతుంది. రాజకీయ నాయకుల నిర్ణయాలు, దేశాల మధ్య వివాదాలు, అధికార పోరాటాల ఫలితంగా చిన్నారులు తమ ప్రాణాలు, కుటుంబాలు, భవిష్యత్తును కోల్పోతున్నారు. తాము ఎలాంటి తప్పు చేయకపోయినా హింసకు బలవుతున్నారని. ఇది మానవ సమాజం ఎదుర్కొంటున్న అత్యంత బాధాకరమైన వాస్తవాల్లో ఒకటి. ప్రపంచంలోని అనేక యుద్ధ ప్రాంతాల్లో చిన్నారులు నిత్యం ప్రమాదాల మధ్య జీవిస్తున్నారు. బాంబు దాడులు, కాల్పులు, విధ్వంసకర ఘటనలు వారి జీవితాలను అస్తవ్యస్తం చేస్తున్నాయి. పాఠశాలలు మూతపడుతున్నాయి. ఆసుపత్రులు ధ్వంసమవుతున్నాయి. తల్లిదండ్రులను కోల్పోయిన పిల్లలు అనాథలుగా మారుతున్నారు. వేల కిలోమీటర్లు ప్రయాణించి శరణార్థ శిబిరాల్లో ఆశ్రయం పొందాల్సిన పరిస్థితులు ఏర్పడుతున్నాయి. విద్య ప్రతి చిన్నారి హక్కు అయినప్పటికీ యుద్ధాల కారణంగా లక్షలాది మంది పిల్లలు చదువుకు దూరమవుతున్నారు. పాఠశాలలు లేకపోవడం, ఉపాధ్యాయులు అందుబాటులో లేకపోవడం, భద్రతా సమస్యలు ఉండటం వల్ల వారి భవిష్యత్తు ప్రమాదంలో పడుతోంది. ఒక చిన్నారి విద్య కోల్పోవడం అంటే ఒక కుటుంబం మాత్రమే కాదు, ఒక సమాజం కూడా అభివృద్ధి అవకాశాన్ని కోల్పోవడమే. ఆరోగ్య పరంగా కూడా పరిస్థితి తీవ్రంగా ఉంది. సరైన ఆహారం, తాగునీరు, వైద్య సదుపాయాలు అందక చిన్నారులు అనేక వ్యాధులకు గురవుతున్నారు. పోషకాహార లోపం కారణంగా వారి ఎదుగుదల దెబ్బతింటోంది. అత్యవసర వైద్యం అందక ప్రాణాలు కోల్పోతున్న సంఘటనలు కూడా చోటుచేసుకుంటున్నాయి.

హింస చిన్నారుల శరీరానికే కాదు, మనసుకూ గాయాలు చేస్తుంది. చిన్న వయసులోనే భయానక సంఘటనలు చూడటం వల్ల వారు మానసికంగా కుంగిపోతున్నారు. భయం, ఆందోళన, నిరాశ వంటి సమస్యలు వారి జీవితాలను ప్రభావితం చేస్తున్నాయి. ఈ గాయాలు చాలాసార్లు జీవితాంతం వెంటాడుతుంటాయి. చిన్నారుల రక్షణ విషయంలో ప్రపంచ దేశాలు మరింత వెంటాడుతుంటాయి. చిన్నారుల రక్షణ విషయంలో ప్రపంచ దేశాలు మరింత బాధ్యతగా వ్యవహరించాల్సిన అవసరం ఉంది. యుద్ధాలను తగ్గించే ప్రయత్నాలు చేయాలి. ఘర్షణ ప్రాంతాల్లో పిల్లలకు ప్రత్యేక భద్రత కల్పించాలి. వారికి ఆహారం, వైద్యం, విద్య అందేలా చర్యలు చేపట్టాలి. అంతర్జాతీయ సంస్థలు మరింత చురుకుగా పనిచేయాలి.

స్వచ్ఛంద సంస్థలు కూడా కీలక పాత్ర పోషిస్తున్నాయి. యుద్ధాల ప్రభావానికి గురైన చిన్నారులకు సహాయం అందిస్తూ, వారి పునరావాసం కోసం కృషి చేస్తున్నాయి. అయితే సమస్య తీవ్రతకు అనుగుణంగా సహాయ కార్యక్రమాలు మరింత విస్తరించాల్సిన అవసరం ఉంది. అమాయక చిన్నారులపై హింస అనేది కేవలం ఒక ప్రాంతానికి సంబంధించిన సమస్య కాదు. ఇది మొత్తం ప్రపంచాన్ని ఆలోచించజేసే అంశం. ఎక్కడైనా ఒక చిన్నారి కన్నీరు పెడితే అది మానవత్వానికి ఓటమిగా భావించాలి. ప్రతి దేశం, ప్రతి సమాజం చిన్నారుల భద్రతకు ప్రాధాన్యం ఇవ్వాలి. భవిష్యత్తు తరాలను కాపాడాలంటే నేటి చిన్నారులను రక్షించాలి. వారికి భయం లేని బాల్యం, నాణ్యమైన విద్య, ఆరోగ్యకరమైన జీవితం అందించాలి. ప్రతి చిన్నారి నవ్వే ప్రపంచాన్ని నిర్మించడమే ఈ దినోత్సవం అసలు సందేశం. చిన్నారుల కన్నీరు తుడిచే దిశగా ప్రపంచం మరింత వేగంగా అడుగులు వేయాల్సిన సమయం ఆసన్నమైంది. అమాయక చిన్నారులపై దాడులు కేవలం ఒక దేశానికి సంబంధించిన సమస్య కాదు. ఇది మానవాళి మొత్తానికి సంబంధించిన అంశం. ఒక చిన్నారి కన్నీరు ప్రపంచ మనస్సాక్షిని కదిలించాలి. ఎక్కడ జరిగినా చిన్నారులపై హింసను ఖండించే సంస్కృతి పెరగాలి. మౌనం కూడా కొన్నిసార్లు అన్యాయానికి మద్దతుగా మారుతుందనే విషయాన్ని గుర్తించాలి. భవిష్యత్తు ప్రపంచం నేటి చిన్నారుల చేతుల్లోనే ఉంది. అలాంటి పిల్లలకు భయం, బాధ, హింసను కాకుండా భద్రత, విద్య, ప్రేమను అందించగలిగితేనే ప్రపంచం నిజమైన అభివృద్ధి దిశగా అడుగులు వేస్తుంది. అమాయక చిన్నారులపై దాడుల బాధితుల దినోత్సవం ప్రతి ఒక్కరినీ ఇదే ప్రశ్న అడుగుతోంది. పిల్లల నవ్వులను కాపాడటానికి మనం ఇంకా ఎంతకాలం ఎదురుచూడాలి? ఇప్పుడే చర్యలు ప్రారంభిస్తేనే రేపటి ప్రపంచం మరింత శాంతియుతంగా, మానవీయంగా మారుతుంది.

# గ్రామ,వార్డు సభలను సమర్థవంతంగా నిర్వహించాలి

• హన్మకొండ జిల్లా కలెక్టర్ చాహాట్ బాజ్పాయ్ హన్మకొండ ప్రతినిధి, జూన్ 3, తరంగాలు : ప్రజా పాలన ప్రగతి ప్రణాళిక 99 రోజుల కార్యచరణలో భాగంగా ఈ నెల 4, 6, 8, 10, 12 తేదీలలో జిల్లాలోని అన్ని గ్రామ పంచాయతీలు, మున్సిపాలిటీలలో నిర్వహించనున్న గ్రామ, వార్డు సభలను సమర్థవంతంగా నిర్వహించాలని హన్మకొండ జిల్లా కలెక్టర్ చాహాట్ బాజ్పాయ్ అధికారులను ఆదేశించారు. బుధవారం హన్మకొండ జిల్లా కలెక్టరేట్ నుండి రెవెన్యూ, పోలీస్, పంచాయతీరాజ్, వ్యవసాయ తదితర శాఖల అధికారులతో టెలి కాన్ఫరెన్స్ నిర్వహించారు. ఈ సందర్భంగా జిల్లా కలెక్టర్ చాహాట్ బాజ్పాయ్ మాట్లాడుతూ, ప్రజా పాలన ప్రగతి ప్రణాళికలో భాగంగా నిర్వహించే గ్రామ, వార్డు సభలకు సంబంధిత శాఖల అధికారులు తప్పనిసరిగా హాజరై ప్రజలకు ప్రభుత్వ కార్యక్రమాలపై అవగాహన కల్పించాలని సూచించారు. కేంద్ర ఎన్నికల సంఘం చేపడుతున్న ప్రత్యేక ఓటల జాబితా సమగ్ర సవరణ కార్యక్రమంపై ప్రజలకు వివరించాలని తెలిపారు. పర్యావరణ పరిరక్షణలో భాగంగా ప్రతి కుటుంబం మొక్కలు నాటేలా చైతన్యం కల్పించాలని, రహదారుల వెంట పెరిగిన పిప్పి మొక్కలను తొలగించి అవెన్యూ ప్లాంట్షప్ చేపట్టాలని ఆదేశించారు. గ్రామాలు, పట్టణాల్లో మురుగు కాల్పుల శుభ్రత, పారిశుధ్య కార్యక్రమాలను విస్తృతంగా నిర్వహించాలని, ఇండ్ల నుంచి వచ్చే మురుగు నీరు రోడ్లపైకి చేరకుండా కమ్యూనిటీ, వ్యక్తిగత ఇంకుడు గుంతల నిర్మాణాన్ని ప్రోత్సహించాలని సూచించారు. ఖరీఫ్ సీజన్లో రైతులకు విత్తనాలు, ఎరువులు సకాలంలో అందేలా ముందస్తు ప్రణాళికలు సిద్ధం చేయాలని



తెలిపారు. గ్రామ సభల్లో మహిళల రక్షణ, బాల్య వివాహాల నివారణ, మాదకద్రవ్యాల నిర్మూలన, రహదారి భద్రతపై “అరైవ్ అరైవ్” కార్యక్రమాల ద్వారా అవగాహన కల్పించాలని సూచించారు. రానున్న వర్షాకాలాన్ని దృష్టిలో ఉంచుకుని గ్రామాల్లో పారిశుధ్యం, మురుగు కాల్పుల నిర్వహణ, ప్లాస్టిక్ వ్యర్థాల తొలగింపు చర్యలను చేపట్టాలని తెలిపారు. భారీ వర్షాల కారణంగా వాగులు, వంకలు పొంగిపొరే పరిస్థితుల్లో ప్రజలు తీసుకోవాల్సిన జాగ్రత్తలు, తరలింపు చర్యలపై ముందస్తు అవగాహన కల్పించాలని సూచించారు. వనమహోత్సవం కార్యక్రమాలకు అనుగుణంగా మొక్కలను సిద్ధం చేసుకోవాలని, ప్రకృతి వైపరీత్యాల సమయంలో స్పందించే రాష్ట్ర కేంద్ర విపత్తు నిర్వహణ మరియు రెస్క్యూ బృందాలను సన్నద్ధంగా ఉంచాలని అధికారులను ఆదేశించారు. ఈ కార్యక్రమాలకు స్థానిక ప్రజాప్రతినిధులను

ఆహ్వానించాలని సూచించారు. ఎల్ఎన్ఐ ప్రభావంతో వర్షాభావ పరిస్థితులు ఏర్పడే అవకాశాల నేపథ్యంలో పంటల సాగుపై రైతులకు శాస్త్రీయ అవగాహన కల్పించాలని వ్యవసాయ శాఖ అధికారులను ఆదేశించారు. పంటల అవశేషాలను కాల్యారాని, అలా చేయడం వల్ల భూమిలోని పోషకాలు నశిస్తాయని, వాటిని కలియదున్నడం ద్వారా భూసారం పెరుగుతుందని వివరించారు. పోలీస్ శాఖ అధికారులు మండల, డివిజన్ స్థాయి అధికారులతో సమన్వయం చేసుకుంటూ గ్రామ, వార్డు సభల్లో పాల్గొని ప్రజలకు ప్రకృతి వైపరీత్యాలు, వర్షాలు, పిడుగుల సమయంలో తీసుకోవాల్సిన రక్షణ చర్యలపై అవగాహన కల్పించాలని సూచించారు. జూన్ 10న జరిగే ప్రతి గ్రామ సభలో “అరైవ్ అరైవ్” కార్యక్రమాల నిర్వహించాలని, రహదారి భద్రతా సూచిక బోర్డులు ఏర్పాటు చేయాలని తెలిపారు. జూన్ 12న నిర్వహించనున్న డ్రగ్స్ వ్యతిరేక అవగాహన కార్యక్రమాల్లో ప్రజలను భాగస్వామ్యం చేయాలని సూచించారు. నకిలీ విత్తనాలు, ఎరువుల విక్రయాలపై కఠిన చర్యలు తీసుకోవాలని, అవసరమైతే పీడి యాక్ట్ కింద కేసులు నమోదు చేయాలని ఆదేశించారు. రైతులకు సీజన్కు సరిపడా విత్తనాలు, ఎరువులు అందుబాటులో ఉండేలా వ్యవసాయ శాఖ అధికారులతో సమన్వయం చేసుకోవాలని సూచించారు. ఈ టీసీ లో అదనపు కలెక్టర్ రవి, డిపిఓ లక్ష్మీ రమాకాంత్, సిపిఓ, విద్యుత్తు, విద్య, సంబంధిత శాఖల జిల్లా అధికారులు, తహశీల్దార్లు, ఎంపిడిఓ లు తదితరులు పాల్గొన్నారు.

## ప్రభుత్వ ఆసుపత్రులతో పాటు ప్రైవేట్ ఆసుపత్రులు నిబంధనలు పాటించాలి

• గర్భిణిల నమోదు, ప్రసవ వివరాలు, వ్యాధి నిరోధక టీకాలు వివరాలు యువినీ పోర్టల్ లో తప్పకుండా నమోదు చేయాలి



• హనుమకొండ డిఎంహెచ్ఓ డాక్టర్ ఏ. అప్పయ్య హన్మకొండ ప్రతినిధి, జూన్ 3, తరంగాలు : ప్రభుత్వ ఆసుపత్రులతోపాటుగా ప్రైవేట్ ఆసుపత్రులు కూడా గర్భిణిల నమోదు, ప్రసవ వివరాలు, వ్యాధి నిరోధక టీకాలు వివరాలు ( బీసీజీ, ఓపివి, హెపటైటిస్ బి ) యువినీ పోర్టల్ లో తప్పకుండా నమోదు చేయాలని హనుమకొండ డిఎంహెచ్ఓ డాక్టర్ ఏ. అప్పయ్య ఆదేశించారు. జాతీయ ఆరోగ్య కార్యక్రమాలు, ఫామ్ ఎవ్ స్కానింగ్ రిపోర్టులు సంబంధిత ఆన్లైన్ పోర్టల్ లలో తప్పనిసరిగా నమోదు చేయాలని అన్నారు. హనుమకొండ కలెక్టరేట్లోని కాన్ఫరెన్స్ హాల్లో జిల్లాలోని బర్ల డెలివరీ పాయింట్ ప్రైవేటు ఆస్పత్రుల దాటా ఎంప్లీ ఆఫ్ఫీలర్లకు యు డబ్ల్యూ ఐ ఎన్ మరియు హెచ్ఎంఐఎస్ ఆన్లైన్ పోర్టల్ లో రిపోర్టుల నమోదుపై శిక్షణా కార్యక్రమం నిర్వహించడం జరిగింది. ఈ సందర్భంగా ఆయన మాట్లాడుతూ గర్భిణి స్ట్రీల వివరాలు నమోదు చేయడం ద్వారా వారిని ఫోలోఅప్ చేయడం అలాగే పిల్లలకు వ్యాక్సినేషన్ ఇచ్చిన వివరాలను బట్టి వారికి మిగతా టీకాలు ఇప్పించడం, అలాగే వివిధ కార్యక్రమాల ప్లానింగ్ కొరకు ఈ డేటా ఉపయోగపడుతుందన్నారు. ఏరోజు వివరాలను అదే రోజు పోర్టల్ లో నమోదు చేయాలన్నారు. యువినీ కోఆర్డినేటర్ జ్యోత్స్నా, వ్యాక్సినే కోల్డ్ చైన్ మేనేజర్ శిరీష, డిస్ట్రిక్ట్ దాటా మేనేజర్ ప్రవీణ్ ఆన్లైన్ పోర్టల్ సంబంధించిన వివరాలపై శిక్షణ ఇవ్వడం జరిగింది. ఈ శిక్షణా కార్యక్రమంలో జిల్లా ఇమ్యునైజేషన్ అధికారి డాక్టర్ జ్ఞానేశ్వర్, మాత శిశు సంక్షేమం ప్రోగ్రాం అధికారి డాక్టర్ రుబీనా అప్రోజ్, గణాంక అధికారి జి ప్రసన్నకుమార్, జిల్లా మాన్ మీడియా అధికారి వి అశోక్ రెడ్డి, జిల్లా ఎడిషన్ నా సంస్థ ప్రోగ్రాం మేనేజర్ స్వప్న మాదిరి వివిధ అంశాలపై వివరించారు.

## ప్రజా సమస్యల పరిష్కారమే జనసేన లక్ష్యం

- జనసేన అధ్యక్షుడు, ఆంధ్రప్రదేశ్ ఉప ముఖ్యమంత్రి పవన్ కళ్యాణ్
- తెలంగాణలో జనసేనకు చేరికలు
- పవన్ సమక్షంలో చేరిన పలువురు ప్రముఖులు
- పార్టీ బలోపేతానికి ముందడుగు
- ఈ చేరికలతో తెలంగాణలో జనసేనకు మరింత బలం చేకూరుతుంది



హైదరాబాద్, జూన్ 3 (తరంగాలు ప్రతినిధి): ప్రజా సమస్యల పరిష్కారమే జనసేన లక్ష్యమని జనసేన అధ్యక్షుడు, ఆంధ్రప్రదేశ్ ఉప ముఖ్యమంత్రి పవన్ కళ్యాణ్ అన్నారు. జనసేన పార్టీ తెలంగాణ విస్తరణలో భాగంగా పలువురు ప్రముఖులు ఆ పార్టీ తీర్థం పుచ్చుకున్నారు. జనసేన అధ్యక్షుడు, ఆంధ్రప్రదేశ్ ఉప ముఖ్యమంత్రి పవన్ కళ్యాణ్ సమక్షంలో బుధవారం జరిగిన కార్యక్రమంలో వివిధ జిల్లాలకు చెందిన నాయకులు పార్టీలో చేరారు. కాత్తగూడెంకు చెందిన డాక్టర్ గడల శ్రీనివాసరావు, పెద్దపల్లికి చెందిన గొట్టిముక్కల నరేష్ రెడ్డి, సరూర్ నగర్ కు చెందిన ప్రేమ్ గాంధీ జనసేన పార్టీలో చేరారు. అలాగే కరీంనగర్ కు చెందిన అబ్రహేమ్ గంగాధర్, కోదాడకు చెందిన పర్యతం సైదా చారి కూడా పార్టీ కండువా కప్పుకున్నారు. హైదరాబాద్ కు చెందిన సాయి ఈశ్వర్ రెడ్డి, సిద్దిపేటకు చెందిన కమ్మర్ శ్రీను సైతం జనసేనలో చేరి పార్టీకి తమ మద్దతు ప్రకటించారు. పవన్ కళ్యాణ్ వారికి పార్టీ కండువలు కప్పి ఆహ్వానించారు. ఈ సందర్భంగా పవన్ కళ్యాణ్ మాట్లాడుతూ తెలంగాణలో జనసేనను బలోపేతం చేసే దిశగా పార్టీ ముందుకు సాగుతోందన్నారు. వివిధ ప్రాంతాల నుంచి ప్రజా సేవా దృక్పథం కలిగిన నాయకులు పార్టీలో చేరడం సంతోషకరమని పేర్కొన్నారు. తెలంగాణలో పార్టీ విస్తరణకు ప్రత్యేక కార్యచరణతో ముందుకు వెళ్తున్నామని జనసేన నాయకులు తెలిపారు. గ్రామ స్థాయి నుంచి రాష్ట్ర స్థాయి వరకు పార్టీ నిర్మాణాన్ని బలోపేతం చేయడంపై దృష్టి సారీస్తున్నట్లు పేర్కొన్నారు. ఈ చేరికలతో తెలంగాణలో జనసేనకు మరింత బలం చేకూరుతుందని పార్టీ నాయకులు ఆశాభావం వ్యక్తం చేశారు. రానున్న రోజుల్లో మరిన్ని ప్రముఖులు పార్టీలో చేరనున్నట్లు సమాచారం.

